



IL-KUMMISSJONI
EWROPEA

Brussell, 14.11.2012
COM(2012) 673 final

**KOMUNIKAZZJONI TAL-KUMMISSJONI LILL-PARLAMENT EWROPEW, IL-
KUNSILL, IL-KUMITAT EKONOMIKU U SOĊJALI EWROPEW U L-KUMITAT
TAR-REĠJUNI**

Blueprint ghas-Salvagwardja tar-Rizorsi tal-Ilma tal-Ewropa

{SWD(2012) 381 final}
{SWD(2012) 382 final}

KOMUNIKAZZJONI TAL-KUMMISSJONI LILL-PARLAMENT EWROPEW, IL-KUNSILL, IL-KUMITAT EKONOMIKU U SOĊJALI EWROPEW U L-KUMITAT TAR-REĠJUNI

Blueprint ghas-Salvagwardja tar-Rizorsi tal-Ilma tal-Ewropa

1. RAĠUNAMENT WARA DAN IL-BLUEPRINT: L-ISTATUS TAL-ILMIJET TAL-UE MHUX SEJER TAJJEB BIŻŻEJJED!

L-ilma huwa essenzjali għall-ħajja tal-bniedem, in-natura u l-ekonomija. Jiggedded b'mod permanenti iżda huwa wkoll finit u ma jistax isir jew ikun issostitwit minn rizorsi oħra. L-ilma ħelu jikkostitwixxi madwar 2 % biss tal-ilma fuq il-pjaneta u l-kompetizzjoni fid-domanda għalih tista' twassal għal nuqqas globali stmat għal 40 % fil-provvista tal-ilma sal-2030¹.

Il-politika dwar l-ilma tal-UE rnexxielha tgħin il-ħarsien tar-rizorsi tal-ilma tagħna. Dan il-**Blueprint ghas-Salvagwardja tar-Rizorsi tal-Ilma tal-Ewropa** għandu l-għan li jittratta l-ostakli li jfixxlu azzjoni ghas-salvagwardja tar-rizorsi tal-ilma tal-Ewropa u huwa bbażat fuq evalwazzjoni estensiva tal-politika eżistenti. Il-Blueprint huwa bbażat fuq minjiera ta' informazzjoni u analizi, inkluż ir-rapport taż-ŻEE dwar l-Istat tal-Ilma², il-valutazzjoni tal-Kummissjoni tal-Pjanijiet ta' Mmaniġġjar tal-Baċini tax-Xmajjar (RBMPs – River Basin Management Plans) tal-Istati Membri u r-Revizjoni tal-Politika dwar l-Iskarsezza tal-Ilma u n-Nixfa³, u Kontroll tal-Kundizzjoni (Fitness Check) tal-Politika tal-UE dwar l-Ilma Helu⁴. Barra dan huwa akkumpanjat minn Valutazzjoni tal-Impatt⁵. Il-Blueprint huwa bbażat fuq konsultazzjonijiet pubbliċi estensivi kemm fil-qafas tal-iżvilupp tiegħu, kif ukoll skont il-Kontroll tal-Kundizzjoni li involva lill-pubbliku ġenerali, il-partijiet interessati, l-Istati Membri, kif ukoll istituzzjonijiet u korpi oħrajn tal-UE⁶. Il-Blueprint jirrikonoxxi li l-ambjenti

¹ Charting our water future (Mappa tal-futur tal-ilma tagħna), rapport tal-Grupp tar-Rizorsi tal-Ilma għall-2030,

http://www.mckinsey.com/client_service/sustainability/latest_thinking/charting_our_water_future

² <http://www.eea.europa.eu/themes/water/publications-2012>.

³ Ir-rapport tal-Kummissjoni dwar l-Implimentazzjoni tad-Direttiva Qafas dwar l-Ilma (2000/60/KE) - Pjanijiet ta' Mmaniġġjar tal-Baċin tax-Xmara, u l-Komunikazzjoni tal-Kummissjoni dwar ir-Rapport tar-Revizjoni tal-Politika Ewropea dwar l-Iskarsezza tal-Ilma u n-Nixfa, adottat flimkien ma' dan il-Blueprint.

⁴ Dokument ta' Hidma tal-Persunal tal-Kummissjoni dwar il-Kontroll tal-Kundizzjoni tal-Politika tal-UE dwar l-Ilma Helu.

⁵ Dokument ta' Hidma tal-Persunal tal-Kummissjoni – Valutazzjoni tal-Impatt, li jakkumpanja l-Komunikazzjoni 'Blueprint ghas-Salvagwardja tar-Rizorsi tal-Ilma tal-Ewropa' li jinkludi lista shiha tal-istudji li kkontribwew għall-Blueprint.

⁶ Ir-Rizoluzzjoni tal-Parlament Ewropew tat-3 ta' Lulju 2012 dwar l-Implimentazzjoni tal-leġiżlazzjoni tal-UE dwar l-ilma, qabel l-adozzjoni ta' approċċ globali neċessarju għall-isfidi Ewropej rigward l-ilma, <http://www.europarl.europa.eu/sides/getDoc.do?pubRef=-//EP//TEXT+TA+P7-TA-2012-0273+0+DOC+XML+V0//MT>. Ara wkoll l-opinjoni tal-Kumitat tar-Reġjuni (30 ta' Ġunju 2011) "The Role of Regional and Local Authorities in Promoting Sustainable Water Management" (Ir-Rwol tal-Awtoritajiet Reġjonali u lokali fil-Promozzjoni tal-Immaniġġjar Sostenibbli tal-Ilma); http://www.toad.cor.europa.eu/ViewDoc.aspx?doc=cdr%5cenv-e-v%5cdossiers%5cenv-e-v-008%5cEN%5cCDR5-2011_REV2_PAC_EN.doc&docid=2770279; u l-opinjoni tal-Kumitat Ekonomiku u Soċjali Ewropew (15 ta' Ġunju 2011) "Integration of Water Policy into Other EU Policies" (L-Integrazzjoni tal-Politika dwar l-Ilma f'Politiki Oħrajn tal-UE) <http://www.eesc.europa.eu/?i=portal.en.nat-opinions.18788>

akkwatiċi ivarjaw hafna madwar l-UE u, għalhekk, ma jipproponix soluzzjoni waħda għalihom ilkoll, f'konformità mal-prinċipju tas-sussidjarjetà. Jishaq fuq temi ewlenin li jinkludu: it-titjib fl-użu tal-art, l-indirizzar tat-tniġġis tal-ilma, iż-żieda fl-effiċjenza u r-reżiljenza tal-ilma, u t-titjib fil-governanza minn dawk involuti fl-immaniġġjar tar-rizorsi tal-ilma.

1.1. Kuntest tal-politika

Il-politika tal-UE dwar l-ilma rnexxielha tikkontribwixxi b'suċċess għall-harsien tal-ilma tul dawn l-aħħar tletin sena. L-Ewropej jistgħu jixorbu l-ilma tal-vit mingħajr periklu u jgħumu f'għeluf ta' żoni kostali, xmajjar u lagi madwar l-UE. It-tniġġis minn sorsi urbani, industrijali u agrikoli huwa rregolat u dan għab titjib sinifikanti fil-kwalità tal-ilmijiet Ewropej, b'mod partikolari billi naqqas l-eċċess ta' nutrijenti. B'riżultat ta' dan, speċijiet ikoniċi ta' hut bħas-salamun u l-istorjun, f'xi postijiet, reggħu lura fix-xmajjar Ewropej.

Fl-2000, id-Direttiva Qafas dwar l-Ilma (WFD – Water Framework Directive)⁷ tal-UE indirizzat għall-ewwel darba b'mod komprensiv l-isfidi kollha affaċċati mill-ilmijiet tal-UE, billi għamlitha ċara li l-immaniġġjar tal-ilma huwa hafna aktar minn sempliciment id-distribuzzjoni u t-trattament tal-ilma. Jinvolvi l-użu tal-art u l-immaniġġjar li jolqtu kemm il-kwalità kif ukoll il-kwantità tal-ilma; jirrikjedi koordinazzjoni b'ippjanar spazjali mill-Istati Membri u integrazzjoni fi prijoritajiet ta' finanzjament. Id-WFD stabbilixxiet l-għan li sal-2015 jinkiseb status tajjeb. Din id-data ta' skadenza qed toqrob. Ir-rapport taż-ŻEE dwar l-Istat tal-Ilma u l-valutazzjoni tal-Kummissjoni tar-RBMPs tal-Istati Membri żviluppati skont id-WFD jaqblu li dan l-għan aktarx jinkiseb fi ftit aktar min-nofs (53 %) tal-ilmijiet tal-UE. Għalhekk hija meħtieġa azzjoni maġġuri addizzjonali biex l-ilmijiet tal-UE jkunu ppreservati u mtejbja.

Il-kawżi prinċipali tal-impatti negattivi fuq l-istatus tal-ilma huma marbutin flimkien. Dawn jinkludu t-tibdil fil-klima; l-użu tal-art; l-attivitajiet ekonomiċi bħall-produzzjoni tal-enerġija, l-industrija, l-agrikoltura u t-turiżmu; l-iżvilupp urban u l-bidla demografika. Il-persjoni minn dawn il-kawżi tiegħu l-għamla ta' emissjonijiet ta' sustanzi niġġiesa, użu żejjed tal-ilma (stress tal-ilma), tibdiliet fiżiċi f'korpi tal-ilma u avvenimenti estremi bħall-ghargħar u n-nixfa, li probabbilment ser jiżdiedu jekk ma tittihidx azzjoni. B'riżultat ta' dan, l-istatus ekoloġiku u kimiku tal-ilmijiet tal-UE huwa mhedded, aktar partijiet tal-UE jinsabu f'riskju ta' skarsezza tal-ilma, u l-ekosistemi tal-ilma — li s-soċjetà tagħna tiddependi mis-servizzi tagħhom — jistgħu jisfaw aktar vulnerabbli għal avvenimenti estremi bħall-ghargħar u n-nixfa. Huwa essenzjali li dawn l-isfidi jkunu indirizzati biex tkun ippreservata l-bażi tar-rizorsi tagħna għall-hajja, in-natura u l-ekonomija u biex titħares is-saħħa tal-bniedem.

L-UE jehtigilha tiffoka fuq tkabbir ekoloġiku u ssir aktar effiċjenti fl-użu tar-rizorsi (inkluz l-ilma) biex tirkupra b'mod sostenibbli mill-kriżi ekonomika u ambjentali preżenti, tadatta għat-tibdil fil-klima u tibni reżiljenza għad-diżastri. L-indirizzar ta' dawn l-isfidi għandu potenzjal sinifikanti biex jgħati spinta lill-kompetittività u t-tkabbir tas-settur Ewropew tal-ilma, li jinkludi 9000 SMEs attivi u jipprovdi 600 000 post tax-xogħol dirett fl-utilitajiet tal-ilma waħidhom. Hemm ukoll potenzjal għal tkabbir ekoloġiku f'setturi oħra relatati mal-ilma (industriji li jużaw ilma, l-iżvilupp ta' teknoloġija tal-ilma, eċċ.) fejn l-innovazzjoni tista' żżid l-effiċjenza operattiva.

⁷ Id-Direttiva 2000/60/KE tal-Parlament Ewropew u tal-Kunsill li tistabbilixxi qafas għal azzjoni Komunitarja fil-qasam tal-politika tal-ilma. GU L 327, 22.12.2000.

Sittin fil-mija tat-territorju tal-UE jinsab f'baċini tax-xmajjar transkonfinali. Iċ-ċikli idroloġiċi huma tant konnessi ma' xulxin li l-użu tal-art f'pajjiż wiehed jista' jaffettwa l-preċipitazzjoni lil hinn mill-konfini tiegħu. Barra dan, is-Suq Ewropew, il-politiki komuni tal-UE u l-politiki tal-Istati Membri lkoll għandhom impatti sinifikanti fuq l-istatus tal-ilma. Għalhekk il-Kummissjoni tipproponi dan il-**Blueprint għas-Salvagwardja tar-Riżorsi tal-Ilma tal-Ewropa**. L-għan tiegħu fit-tul huwa li tkun żgurata s-sostenibbiltà tal-attivitàjiet kollha li jhallu impatt fuq l-ilma, biex b'hekk tkun aċċertata d-disponibbiltà tal-ilma ta' kwalità tajba għall-użu tal-ilma b'mod sostenibbli u ekwu. Din il-mira hija wkoll minquxa fid-WFD f'diversi modi. Il-Blueprint għandu jgħina nilhqu din il-mira billi jidentifika ostakli u modi biex ngħelbuhom.

2. 'STATUS TAJJEB TAL-ILMA' U KIF JINKISEB: XI HAĠA AHJAR, XI HAĠA AKTAR U XI HAĠA ĠDIDA

Għalkemm l-għan tal-Blueprint mhuwiex ġdid, din hija l-ewwel darba li kien hemm daqshekk informazzjoni disponibbli dwar l-istatus tal-ilma madwar il-kontinent, partikolarment bis-saħħa tal-iżvilupp tar-RBMPs taħt id-WFD u tal-valutazzjonijiet imsemmijin hawn fuq. Dawn u l-fehmiet espressi minn partijiet interessati jingħaqdu biex juru li l-qafas legali preżenti tal-UE dwar l-ilma huwa estensiv, flessibbli u essenzjalment tajjeb biex jindirizza l-isfidi li qed jaffaċċa l-ambjent akwatiku. Izda, hemm bżonn ta' **implimentazzjoni ahjar u aktar integrazzjoni** tal-għanijiet tal-politika dwar l-ilma f'oqsma oħrajn tal-politika, bħall-Politika Agrikola Komuni (PAK), il-Fondi ta' Koeżjoni u Strutturali u l-politiki dwar l-enerġija rinnovabbli, it-trasport u l-immaniġġjar integrat tad-dizastri. Ir-raġunijiet għal-livelli attwalment insuffiċjenti ta' implimentazzjoni u integrazzjoni huma kumplessi u kienu analizzati fil-valutazzjoni tal-impatt meħmuża. Jikkonsistu minn sensiela ta' problemi ta' mmaniġġjar tal-ilma relatati mal-użu insuffiċjenti ta' strumenti ekonomiċi, nuqqas ta' appoġġ għal miżuri speċifiċi, governanza batuta u differenzi fl-għarfien. Kien biss fi ftit każijiet li kienu identifikati lakuni li kien jehtigilhom li **jitlesta** l-qafas preżenti b'azzjoni ġdida ta' natura leġislattiva/legali.

Jidher b'mod ċar li s-suċċess tal-approċċ propost mill-Blueprint se jiddependi mir-rieda u mill-azzjoni tal-Istati Membri li jinvolvu partijiet interessati u jsegu l-proposti tal-Kummissjoni biex itejbu l-implimentazzjoni ta' leġislazzjoni eżistenti. F'dan ir-rigward, l-Istrateġija Komuni ta' Implimentazzjoni (CIS - Common Implementation Strategy) tad-WFD, li tinvolvi lill-Istati Membri kollha u lil partijiet interessati rilevanti, għandha tissokta taqdi rwol pożittiv fl-implimentazzjoni tad-WFD. Il-Blueprint jipprova jibni fuq is-CIS, fejn possibbli, biex johloq sjieda u jiffaċilita l-implimentazzjoni tal-proposti tal-Kummissjoni. Madankollu, id-dipendenza fuq is-CIS ma timplikax li l-Kummissjoni ma jibqax ikollha r-rwol ta' infurzar tagħha fir-rigward tal-leġislazzjoni dwar l-ilma. Jistgħu jkunu meħtieġa każijiet ta' ksur, skont kemm isir progress mill-Istati Membri biex jindirizzaw in-nuqqasijiet tagħhom ta' implimentazzjoni. Jista' jkun hemm il-ħtieġa li jitqiesu inizjattivi leġislattivi.

It-taqsimiet li ġejjin jindirizzaw l-oqsma problematiċi u jissuġġerixxu modi biex isir avvanz b'rabta mal-użu tal-art/l-istatus ekoloġiku, l-istatus kimiku u t-tniġġis tal-ilma, l-effiċjenza tal-ilma, il-vulnerabbiltà u kwistjonijiet trażversali. Izda m'għandux jintesa li dawn huma kollha aspetti interkonnessi tal-immaniġġjar tal-ilma u l-miżuri proposti għandhom jikkontribwixxu għall-miri multipli. Pereżempju, l-effiċjenza fl-użu tal-ilma u l-miżuri ta' vulnerabbiltà huma mistennija li jkollhom impatti pożittivi fuq l-istatus ekoloġiku u kimiku u viċversa.

2.1. Użu tal-art u l-istatus ekoloġiku tal-ilmijiet tal-UE: problemi u soluzzjonijiet

Ir-rapport taż-ŻEE dwar l-Istat tal-Ilma u l-valutazzjoni tal-Kummissjoni tar-RBMPs juru li l-istatus ekoloġiku tajjeb huwa preżentament miksub fi 43 % tal-korpi tal-ilma hekk rappurtati u li l-mizuri addizzjonali inklużi fl-pjanijiet huma mistennija li jżidu dan għal 53 % sal-2015.

Filwaqt li valutazzjonijiet ta' status ekoloġiku għad jonqoshom jitjiebu, jidher li l-persjoni l-aktar mifruxa dwar l-istatus ekoloġiku fl-UE (19-il Stat Membru) toriġina minn tibdiliet fil-korpi tal-ilma⁸ minhabba, pereżempju, diġi għall-idroelettriku u n-navigazzjoni jew it-tisfija tal-art għall-agrikoltura; imbankmenti għall-harsien mill-gharghar.

Hemm modi magħrufin biex ikunu indirizzati dawn il-persjonijiet u dawn għandhom ikunu applikati. Fejn strutturi eżistenti mibnjin għall-idroelettriku, navigazzjoni u skopijiet oħrajn ifixxlu l-kontinwità tax-xmara u, sikwit, il-migrazzjoni tal-ħut, għandhom ikunu l-prattika standard mizuri ta' mitigazzjoni bħal **passaġġi għall-ħut u liftijiet għall-ħut**. Dan issa qed isir, l-aktar għal żviluppi godda, b'konsegwenza tar-rekwiżiti tad-WFD (l-Artikolu 4.7), iżda huwa importanti li strutturi eżistenti jergħu jiġu adattati mill-ġdid progressivament biex jitjieb l-istatus tal-ilma. Meta jkun hemm pjanijiet biex isiru tibdiliet sinifikanti godda fil-korpi tal-ilma, għandhom isiru **Valutazzjonijiet Ambjentali Strateġiċi (VAS)**⁹ minbarra **Valutazzjonijiet tal-Impatti Ambjentali (EIA – Environmental Impact Assessments)**¹⁰ għal proġetti strateġiċi. Pereżempju, pjanijiet nazzjonali u reġjonali għall-iżvilupp tal-idroelettriku għandhom ikunu soġġetti għal VAS biex ikun identifikat fejn ikunu jistgħu jitqieghdu d-diġi sabiex ikunu mminimizzati effetti ambjentali negattivi u l-vulnerabbiltà għal riskji ta' diżastri, jew biex jitqabblu l-pjanijiet ma' żvilupp ta' sorsi alternattivi ta' enerġija rinnovabbli¹¹. B'mod simili, VAS ta' pjanijiet għall-iżvilupp tan-navigazzjoni interna għandhom jaraw liema passaġġi fuq l-ilma jkun jistgħu jifilhu l-aktar traffiku bl-anqas spiża ambjentali u f'taħlita l-aktar sostenibbli ma' modi oħra ta' trasport¹². Il-Kummissjoni tkun partikolarment vigilanti dwar l-infurzar tal-Artikolu 4.7. Għandhom ikunu indirizzati wkoll il-kwistjonijiet transkonfinali b'rabta mar-relazzjonijiet tal-UE ma' pajjiżi terzi, inkluż fil-qafas tal-politiki Ewropej dwar il-viċinat u t-tkabbir.

Il-persjoni mill-agrikoltura u l-harsien mill-gharghar jistgħu jkun mmitigati jew evitati. Il-metodi jinkludu l-iżvilupp ta' **strippi ta' lqugh**, li jipprovdu kontinwità bijoloġika bejn ix-xmajjar u x-xtut tagħhom u billi tintuża, kull meta jkun possibbli, **infrastruttura ekoloġika** bħar-restawr ta' zoni riparji, artijiet mistagħdra u pjanuri tal-gharghar għar-ritenzjoni tal-ilma, appoġġ għall-bijodiversità u l-fertilità tal-ħamrija, u prevenzjoni kontra l-gharghar u n-nixfa. Din hija alternattiva siewja għall-infrastruttura griza klassika (eż. imbankmenti, dykes u diġi).

⁸ L-hekk imsejha persjonijiet idromorfoloġiċi li jaffettwaw madwar 40 % tal-korpi tal-ilma.

⁹ Id-Direttiva 2001/42/KE tal-Parlament Ewropew u tal-Kunsill dwar l-istima tal-effetti ta' ċerti pjanijiet u programmi fuq l-ambjent. ĠU L 197, 21.7.2001.

¹⁰ Id-Direttiva tal-Kunsill 85/337/KEE dwar l-istima tal-effetti ta' ċerti proġetti pubbliċi u privati fuq l-ambjent. ĠU L 175, 5.7.1985 kif sussegwentement emendata. Il-Kummissjoni tistenna li r-reviżjoni li jmiss tad-Direttiva EIA tikkontribwixxi wkoll għall-ghanijiet tal-ilma billi tgħin tidentifikat l-impatti tal-ilma b'mod aktar komprensiv.

¹¹ Ara d-Dokument tal-Politika tad-WFD u dwar il-Persjonijiet Idromorfoloġiċi, Focus on hydropower, navigation and flood defence Activities Recommendations for better policy integration (Fokus fuq l-idroelettriku, in-navigazzjoni u l-attivitajiet ta' difiża kontra l-gharghar - Rakkomandazzjonijiet għal integrazzjoni aħjar tal-politika). http://circa.europa.eu/Public/irc/env/wfd/library?l=/framework_directive/thematic_documents/hydromorphology/hydromorphology/EN_1.0_&a=d

¹² Ara, eż., International Convention for the Protection of the Danube River, Joint Statement on Navigation (il-Konvenzjoni Internazzjonali għall-Harsien tax-Xmara Danubju, Dikjarazzjoni Kongunta dwar in-Navigazzjoni), http://www.icpdr.org/main/sites/default/files/Joint_Statement_FINAL.pdf.

Ghandha tinghata attenzjoni partikolari biex tkun evitata d-degradazzjoni tal-ilmijiet minn fejn tibda xmara. Dawn huma korpi żgħar tal-ilma (fejn jitrabbew hafna speċijiet ta' hut) li ta' sikwit ikunu mhedda, skont iż-ŻEE, minn xogħlijiet agrikoli (dranaġġ, mili) u minn tnixxif. Għadajjar tal-hut jaqdu wkoll rwol importanti għar-ritenzjoni u l-hażna tal-ilma fil-pajsagġ, il-prevenzjoni kontra l-ghargħar u l-erożjoni.

Biex dawn ikunu indirizzati, fil-proposti tal-Kummissjoni għall-Qafas Finanzjarju Pluriennali (QFP)¹³ 2014-2020 hemm minqax għodod b'saħħithom ta' integrazzjoni tal-politika li jistgħu jsaħħu hafna t-tnedija ta' infrastruttura ekoloġika. L-impenn propost ta' 20 % tal-baġit tal-UE għar-rikonossiment formali tal-klima fl-QFP għandu jżid l-appoġġ għall-miżuri kollha tal-ilma relatati mal-adattament għall-klima. Elementi ta' oqsma ta' fokus ekoloġiku prospettati mill-proposta tal-Kummissjoni sabiex il-**pilastru I tal-PAK** isir ekoloġiku, bħall-istrippi ta' lqugħ, jistgħu jservu ta' Miżuri Naturali għar-Ritenzjoni tal-Ilma (NWRM - Natural Water Retention Measures), tip ta' Infrastruttura Ekoloġika. In-NWRMs jistgħu wkoll jiġu appoġġati finanzjarjament mill-**Fondi ta' Koeżjoni u Strutturali** bħala alternattiva għall-infrastruttura griża. Il-proposta għall-**Fond Ewropew Marittimu u tas-Sajd** (FEMS) għid tinkludi miżuri biex jitrawwem l-iżvilupp ta' akkwakultura sostenibbli li tipprovdi appoġġ għall-konservazzjoni u t-titjib tal-ambjent, il-bijodiversità, l-immaniġġjar tal-pajsagġ u ta' karatteristiċi tradizzjonali taż-żoni tal-akkwakultura.

Il-proposti tal-Kummissjoni dwar il-QFP jeħtieġ li jkollhom appoġġ u jitlaħħmu aktar f'regoli ta' implimentazzjoni. L-Istati Membri jeħtieġhom jagħtu prijorità suffiċjenti lil għanijiet ta' politika dwar l-ilma meta jinnegozjaw Ftehimiet ta' Shubija mal-Kummissjoni għall-ipprogrammar ta' nfiq ta' Fondi tal-UE.

Biex jespandu l-infrastrutturi ekoloġiċi, l-Istati Membri għandhom iżidu l-isforzi tagħhom għal integrazzjoni ta' politika fil-livell nazzjonali. Għandhom jużaw b'mod shiħ ir-RBMPs li jirrikjedu approċċ integrat għall-immaniġġjar ta' riżorsi tal-ilma fl-oqsma kollha tal-politika bħall-agrikoltura, l-akkwakultura, l-enerġija, it-trasport u l-immaniġġjar integrat tad-diżastri. Il-Kummissjoni tipproponi li tiżviluppa **Gwida tas-CIS għal miżuri naturali għar-ritenzjoni tal-ilma** biex tiffaċilita dan l-approċċ integrat u tqis ukoll li tiżviluppa gwida sabiex tiżgura livell xieraq ta' ħarsien tal-ilmijiet li fihom il-frott tal-baħar bil-qoxra.

It-tieni pressjoni l-aktar komuni fuq l-istatus ekoloġiku tal-UE (f'16-il Stat Membru) toriġina mill-**astrazzjoni eċċessiva tal-ilma**. L-allokazzjoni eċċessiva tal-ilma lill-utenti f'baċin tax-xmara minhabba stima eċċessiva tal-ammonti disponibbli, jew minhabba pressjoni ekonomika jew politika, għandu jkun rikonossut li hija differenti mill-astrazzjoni tal-ilma, li hija illegali għaliex issir mingħajr permess jew bi ksur ta' permess mogħti.

Biex tkun indirizzata l-kwistjoni tal-**allokazzjoni eċċessiva**, hemm hteġa f'ħafna baċini ta' xmajjar tal-UE li l-immaniġġjar kwantitattiv tal-ilma jitqieghed fuq bażi aktar solida: jiġifieri l-identifikazzjoni tal-**fluss ekoloġiku**, jiġifieri l-ammont tal-ilma meħtieġ għall-ekosistema akwatika biex tkompli tikber u titqawwa u tipprovdi s-servizzi li niddependu fuqhom. Fundamentali għal dan huwa r-rikonossiment li l-kwalità u l-kwantità tal-ilma huma relatati mill-qrib hafna fil-ħdan il-kunċett ta' 'status tajjeb'. Madankollu, ma hemmx definizzjoni tal-UE dwar il-fluss ekoloġiku, lanqas fehim komuni ta' kif għandu jkun ikkalkulat, minkejja li dawn huma kundizzjonijiet minn qabel għal applikazzjoni konsistenti tagħha. Biex tkun indirizzata din il-lakuna, il-Kummissjoni tipproponi li tiżviluppa **dokument ta' gwida** fil-qafas tas-CIS tad-WFD, billi tuża l-proċess miftuħ u partecipattiv tagħha. Malli jkun hemm

¹³ http://ec.europa.eu/budget/reform/commission-proposals-for-the-multiannual-financial-framework-2014-2020/index_en.htm

qbil dwar definizzjoni komuni u metodologija għal kalkolu, dawn għandhom ikunu implimentati fiċ-ċiklu li jmiss tar-RBMPs li għandhom jiġu adottati sal-aħħar tal-2015.

Dwar il-kwistjoni tal-**astrazzjoni illegali**¹⁴, filwaqt li huwa responsabbiltà tal-Istati Membri biex jużaw il-mezzi kollha biex jinfurzaw il-liġi tal-UE u dik nazzjonali, id-dipendenza fuq l-imaġni tas-satellita u l-informazzjoni derivata, bħal dik providuta permezz tal-programm ta' Monitoraġġ Globali tal-Ambjent u s-Sigurtà (GMES - Global Monitoring for Environment and Security), tista' tghin视角 konsiderevolment jidentifikaw żoni li jissaqqu lil hinn sew mill-ammont possibbli permezz tal-permessi nazzjonali jew ukoll mingħajr permessi. Għalhekk, il-Kummissjoni tipproponi li taħdem flimkien mal-Istati Membri li jiltaqgħu mal-problema ta' astrazzjoni illegali bil-għan li tipproponi **servizzi ta' GMES** li jużaw b'mod shiħ l-informazzjoni miżmuma fil-livell ta' Stat Membru għad-detezzjoni ta' astrazzjoni illegali.

Tabella 1

Azzjoni proposta mill-Blueprint	Min ser jehodha?	Sa meta?
Żvilupp ta' Gwida tas-CIS dwar Miżuri Naturali għar-Ritenzjoni tal-Ilma (Infrastruttura ekoloġika).	Il-Kummissjoni, l-Istati Membri u l-partijiet interessati	2014
Il-pilastru I ekoloġiku tal-PAK għandu jappoġġa Miżuri Naturali għar-Ritenzjoni tal-Ilma (permezz ta' żoni ta' fokus ekoloġiku).	Il-Kummissjoni u l-Istati Membri	Sa mill-2014
Użu ta' Fondi Strutturali u ta' Koeżjoni u self mill-BEI biex jappoġġaw Miżuri Naturali għar-Ritenzjoni tal-Ilma.	Il-Kummissjoni, il-BEI u l-Istati Membri	2014-2021
Żvilupp ta' Gwida tas-CIS dwar il-fluss ekoloġiku (u l-kontijiet tal-ilma).	Il-Kummissjoni, l-Istati Membri u l-partijiet interessati	2014
Applikazzjoni tas-servizzi ta' GMES għad-detezzjoni tal-astrazzjoni illegali.	Il-Kummissjoni u l-Istati Membri	Sa mill-2013

2.2. Status kimiku u tniġġis tal-ilmijiet tal-UE: problemi u soluzzjonijiet

L-informazzjoni pprovduta fir-RBMPs dwar l-istatus kimiku mhix ċara bizżejjed biex tistabbilixxi bażi ta' referenza għall-2009, is-sena tal-adozzjoni tal-pjanijiet. Filwaqt li kien hemm titjib fil-kwalità kimika tal-korpi tal-ilma matul dawn l-aħħar 30 sena, is-sitwazzjoni fir-rigward tas-sustanzi ta' priyorità — li huma l-bażi għall-valutazzjoni tal-istatus kimiku kif introdott mid-WFD — hija inqas mill-aspetattivi.

¹⁴ Huwa diffiċli li tinkiseb cifra affidabbli dwar l-astrazzjoni illegali, izda, skont il-Ministeru Spanjol għall-Ambjent fl-2006 kien hemm 510,000 bir illegali fi Spanja skont id-WWF, *Illegal Water Use in Spain – Causes, Effects and Solutions*, May 2006. (Użu illegali tal-ilma fi Spanja - Kawżi, effetti u soluzzjonijiet, Mejju 2006).

Il-valutazzjoni tal-**istatus kimiku** tindika li proporzjon kbir (madwar 40 %) tal-korpi tal-ilma għandu **status** mhux magħruf. Il-monitoraġġ huwa b'mod ċar insuffiċjenti u inadegwat f'hafta Stati Membri, partikolarment fejn mhux is-sustanzi kollha ta' priorità jkunu mmonitorjati; fejn l-għadd ta' korpi tal-ilma mmonitorjati huwa limitat hafta, u/jew fejn l-għażla tal-kompartiment tal-ambjent akwatiku fejn is-sustanzi jkunu mmonitorjati mhix adatta.

Huwa fundamentali li jiġu ssodisfati **l-obbligi ta' monitoraġġ** skont id-WFD biex jappoġġaw t-tehid ta' deċiżjonijiet robusti, l-aktar għaliex l-ispiża tal-monitoraġġ hija bil-bosta anqas mill-ispiża għal tehid ta' deċiżjonijiet mhux adattati.

Qabel id-WFD, l-UE indirizzat b'mod sinifikanti t-tniġġiż tas-sors ta' punt u sustanzi kimiċi difużi u tniġġis iehor fl-ambjent akwatiku billi għaddiet diversi biċċiet ta' leġislazzjoni, inkluż id-Direttiva dwar it-Trattament tal-Ilma Urban Mormi (UWWTD – Urban Waste Water Treatment Directive)¹⁵, id-Direttiva dwar in-Nitrati (ND – Nitrates Directive)¹⁶, id-Direttiva dwar il-Prodotti għall-Protezzjoni tal-Pjanti (PPPD – Plant Protection Products Directive)¹⁷ u d-Direttivi dwar l-Emissjonijiet Industrijali (IPPC-IED - Integrated Pollution Prevention and Control, Industrial Emissions Directive)¹⁸. Dawn id-Direttivi jipproteġu r-rizorsi tal-ilma minn tniġġis minn nutrijenti u/jew minn sustanzi kimiċi ohra mill-agrikoltura, mid-djar u mill-industrija.

Għalkemm l-implimentazzjoni ta' dawn id-Direttivi għamlet progress sinifikanti, għadha ma ntlahqitx konformità shiha, u dan ifixkel l-ilhiq tal-għanijiet ambjentali tagħhom. Tniġġis diffuż u tas-sors ta' punt għadhom pressjonijiet sinifikanti fuq l-ambjent tal-ilma f'madwar, rispettivament, 38 % u 22 % tal-korpi tal-ilma tal-UE. L-ewtrofikazzjoni minhabba kwantità eċċessiva ta' nutrijenti tibqa' theddida kbira għall-istatus tajjeb tal-ilmijiet minhabba l-arrikiment tan-nutrijenti jinsab f'madwar 30 % tal-korpi tal-ilma fi 17-il Stat Membru. Jehtieg li jiġu estizi ż-żoni vulnerabbli għan-nitrati u jiżdiedu l-programmi ta' azzjoni sabiex jingheleb dan it-theddid. Huwa importanti wkoll li jitjiebu r-rati ta' konformità għat-trattament tal-ilma mormi permezz ta' ppjanar ta' investimenti fit-tul u pjanijiet ta' implimentazzjoni (inklużi fondi tal-UE u self mill-BEI). L-awtoritajiet nazzjonali għandhom jiżguraw li l-permessi għall-emissjonijiet industrijali li huma joħorġu jkunu jipprovdu għall-Valuri ta' Limitu tal-Emissjonijiet (VLEs) li jkunu konformi mal-Aqwa Tekniki Disponibbli (BAT- Best Available Techniques) u jqisu għanijiet rilevanti dwar l-ilma.

Il-leġislazzjoni tal-UE dwar sustanzi kimiċi (REACH)¹⁹ u dwar il-prodotti u l-bijocidi għall-protezzjoni tal-pjanti²⁰ rrikonoxxiet il-htieġa li tivvaluta r-riskji tagħhom għall-

¹⁵ Id-Direttiva tal-Kunsill 91/271/KEE dwar it-trattament tal-ilma urban mormi. ĠU L135, 30.5.91.

¹⁶ Id-Direttiva tal-Kunsill 91/676/KEE dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli. ĠU L375, 30.5.91.

¹⁷ Id-Direttiva tal-Kunsill 91/414/KEE li tikkonċerna t-tqeghid fis-suq ta' prodotti għall-protezzjoni tal-pjanti, ĠU L 230, 19.8.1991, mħassra permezz tar-Regolament (KE) Nru 1107/2009 tal-Parlament Ewropew u tal-Kunsill, ĠU L309, 24.11.2009.

¹⁸ Id-Direttiva 2008/1/KE tal-Parlament Ewropew u tal-Kunsill dwar il-prevenzjoni u l-kontroll integrati tat-tniġġiż. ĠU L 28, 29.1.2008 li għandha tinbidel permezz tad-Direttiva 2010/75/UE tal-Parlament Ewropew u tal-Kunsill dwar l-emissjonijiet industrijali, ĠU L 334, 17.12.2010.

¹⁹ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006, dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni, ĠU L 396/1, 30.12.2006.

ambjent akwatiku u, fejn ikun mehtieg, timponi restrizzjonijiet dwar kif jistghu jintużaw jew tiċhad l-awtorizzazzjoni biex lanqas biss jintużaw. Hu x'inh, il-miżuri upstream għandhom jittqiesu bħala preferibbli minn soluzzjonijiet downstream (tindif).

Id-Direttiva dwar l-Użu Sostenibbli tal-Pesticidi²¹ giet identifikata fil-proposti tal-Kummissjoni għar-riforma tal-PAK biex possibbilment tiġi inkluża fil-mekkanizmu tal-kundizzjonalità. L-infurzar effettiv ta' din id-Direttiva jista' jikkumplimenta l-miżuri meħudin taħt il-leġislazzjoni dwar prodotti għall-protezzjoni tal-pjanti u jghin biex ikompli jitnaqqas it-tniġġis tal-ilma mill-użu ta' prodotti għall-protezzjoni tal-pjanti. Sabiex tikkontribwixxi għal dan, huwa importanti li tiġi appoġġata l-proposta tal-Kummissjoni li din id-Direttiva tkun inkluża fil-kundizzjonalità.

Fir-rigward tal-leġislazzjoni dwar il-farmaċewtiċi, hemm differenza bejn il-harsien ambjentali mogħti mil-leġislazzjoni dwar prodotti mediċinali għall-użu mill-bniedem²² u minn dik dwar il-prodotti mediċinali veterinarji²³. It-tnejn jehtigu valutazzjoni tar-riskju ambjentali, u li l-htieġa ta' miżuri protettivi titqies każ każ²⁴, iżda huwa biss għal mediċini veterinarji li l-awtorizzazzjoni tista' tqis it-tħassib ambjentali. It-tniġġis ambjentali b'residwi farmaċewtiċi huwa problema li qed tibda tidher. Il-Kummissjoni hija mistennija tippreżenta rapport dwar l-iskala ta' din il-problema, flimkien ma' valutazzjoni dwar jekk humiex mehtieġa emendi għal-leġislazzjoni tal-UE dwar il-prodotti mediċinali jew għal leġislazzjoni oħra tal-UE²⁵. Abbażi tal-informazzjoni disponibbli, fil-31 ta' Jannar 2012, il-Kummissjoni pproponiet emenda għad-Direttiva dwar l-Istandards ta' Kwalità Ambjentali u d-Direttiva Qafas dwar l-Ilma²⁶ biex, *inter alia*, iżżid 15-il sustanza fil-lista ta' sustanzi ta' prijorità skont dik il-leġislazzjoni, inklużi tliet farmaċewtiċi. Meta tkun adottata, din l-emenda se ssahħah ir-rwol tad-Direttiva Qafas dwar l-Ilma biex tidentifika r-riskji għall-ambjent akwatiku jew li jirriżultaw minnu. Se tipprovdi wkoll dejta ta' monitoraġġ, li se tkun utli meta jkunu żviluppati aktar miżuri.

Tabella 2

Azzjoni proposta mill-Blueprint	Min ser jehodha?	Sa meta?
---------------------------------	------------------	----------

²⁰ Id-Direttiva 98/8/KE tal-Parlament Ewropew u tal-Kunsill dwar it-tqegħid fis-suq tal-prodotti bijoċidali, ĠU L 123, 24.04.1998, li għandha tinbidel permezz tar-Regolament (UE) Nru 528/2012 tal-Parlament Ewropew u tal-Kunsill dwar it-tqegħid fis-suq u l-użu tal-prodotti bijoċidali, ĠU L 167, 27.06.2012.

²¹ Id-Direttiva 2009/128/KE tal-Parlament Ewropew u tal-Kunsill li tistabbilixxi qafas għal azzjoni Komunitarja biex jinkiseb użu sostenibbli tal-pesticidi, ĠU L309, 24.11.2009.

²² Id-Direttiva 2001/83/KE tal-Parlament Ewropew u tal-Kunsill dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem, ĠU L311, 28.11.2001.

²³ Id-Direttiva 2001/82/KE tal-Parlament Ewropew u tal-Kunsill dwar il-kodiċi tal-Komunità rigward il-prodotti mediċinali veterinarji, ĠU L311, 28.11.2001.

²⁴ Id-Direttiva 2004/27/KE tal-Parlament Ewropew u tal-Kunsill tal-31 ta' Marzu 2004 li temenda d-Direttiva 2001/83/KE dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem, ĠU L136, 30.4.2004.

²⁵ Ara l-Premessa 6 tad-Direttiva 2010/84/UE tal-Parlament Ewropew u tal-Kunsill li temenda, fir-rigward tal-farmakoviġilanza, id-Direttiva 2001/83/KE dwar il-kodiċi tal-Unjoni relatat mal-prodotti mediċinali għall-użu mill-bniedem, ĠU L348, 31.12.2010; u l-Premessa 3 tar-Regolament (UE) Nru 1235/2010 tal-Parlament Ewropew u tal-Kunsill li jemenda, fir-rigward tal-farmakoviġilanza tal-prodotti mediċinali għall-użu mill-bniedem, ir-Regolament (KE) Nru 726/2004 li jistabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jistabbilixxi l-Aġenzija Ewropea għall-Mediċini, u r-Regolament (KE) Nru 1394/2007 dwar prodotti mediċinali ta' terapija avvanzata, ĠU L 348, 31/12/2010.

²⁶ Proposta għal Direttiva tal-Parlament Ewropew u tal-Kunsill li temenda d-Direttivi 2000/60/KE u 2008/105/KE rigward sustanzi ta' prijorità fil-qasam tal-politika dwar l-ilma. COM(2011)876, 31.1.2012.

Direttiva Qafas dwar l-Ilma: Infurzar tar-rekwiziti ta' rapportar.	Il-Kummissjoni	Kontinwa
Id-Direttiva dwar in-Nitrati: Estensjoni taż-żoni vulnerabbli għan-nitrati u rinfurzar tal-programmi ta' azzjoni.	L-Istati Membri	Kontinwa
Id-Direttiva dwar it-Trattament tal-Ilma Urban Mormi: Titjib tar-rati ta' konformità fit-trattament tal-ilma mormi permezz ta' ppjanar ta' investimenti fit-tul (inklużi fondi tal-UE u self mill-BEI).	L-Istati Membri (il-Kummissjoni wkoll għal fondi tal-UE, il-BEI għal self)	2018 2014
Thejjija ta' pjanijiet ta' implimentazzjoni	L-Istati Membri, il-Kummissjoni	
Id-Direttiva dwar l-Emissjonijiet Industrijali: Żgurar li l-permessi għall-emissjonijiet industrijali jipprovdu għall-Valuri ta' Limitu tal-Emissjonijiet (VLEs) li huma konformi mal-Aqwa Tekniki Disponibbli (BAT) u jqiesu l-għanijiet rilevanti dwar l-ilma.	L-Istati Membri	Sa mill-2016
Id-Direttiva dwar l-Użu Sostenibbli tal-Pesticidi: tizzied mal-kundizzjonalità tal-PAK.	Il-Kunsill, il-PE, il-Kummissjoni	Malli l-kundizzjonijiet fil-Proposta tal-Kummissjoni jkunu ġew sodisfatti (jiġifieri l-aktar kmieni fl-2014)
Farmaċewtiċi: Prezentazzjoni ta' rapport dwar il-farmaċewtiċi u l-ambjent.	Il-Kummissjoni	2013
Id-Direttiva dwar l-Istandards ta' Kwalità Ambjentali: Adozzjoni tal-proposta tal-Kummissjoni għall-emendi.	Il-Kunsill, il-PE	2012-2013

2.3. Effiċjenza fl-użu tal-ilma tal-UE: problemi u soluzzjonijiet

L-użu sostenibbli tal-ilmijiet tal-Ewropa, speċjalment l-aspetti kwantitattivi tiegħu, huwa sfida realigħal manigers tal-ilma, minhabba fenomeni globali bħat-tibdil fil-klima u l-iżviluppi demografiċi. Ir-rapport taż-ŻEE dwar l-Istat tal-Ilma jagħti prominenza lix-xejriet inkwetanti li juru ż-żieda u l-firxa usa' tal-iskarsezza u l-istress tal-ilma, li fl-2030 huma mistennija jaffettwaw madwar nofs il-baċini tax-xmajjar tal-UE. Bħala tweġiba għal dan, minbarra li jsir titjib fl-allokazzjoni tal-ilma abbażi tal-fluss ekoloġiku, għandhom jittiehdu **mizuri ta' effiċjenza fl-użu tal-ilma** biex ikun iffrankat l-ilma u, f'ħafna każijiet, biex tkun iffrankata l-enerġija wkoll.

L-Artikolu 9 tad-WFD jirrikjedi l-implimentazzjoni ta' **politiki tal-ipprezzar** li jagħtu inċentivi biex l-ilma jintuża b'mod effiċjenti. L-ipprezzar huwa għodda b'saħħha li tagħmel lill-konsumaturi konxji u tgħaqqad il-benefiċċji ambjentali ma' dawk ekonomiċi, filwaqt li tistimula l-innovazzjoni. Il-**metraġġ** huwa kundizzjoni minn qabel għal kull politika ta' pprezzar inċentivat. L-Artikolu 9 jirrikjedi wkoll **irkupru tal-ispejjeż** (inkluzi spejjeż ambjentali u ta' riżorsi) għal servizzi tal-ilma, filwaqt li jitqies il-prinċipju li min inigges iħallas. Il-Komunikazzjoni tal-Kummissjoni tal-2007 dwar l-Iskarsezza tal-Ilma u l-Perjodi ta' Nixfa²⁷ inkludiet għazliet relatati mat-'tqeghid tal-prezz it-tajjeb għall-ilma', l-'allokazzjoni tal-ilma b'mod aktar effiċjenti' u t-'trawwim ta' teknoloġiji u prattiċi effiċjenti fl-użu tal-ilma'. Dawn il-miżuri ta' effiċjenza fl-użu tal-ilma jaqblu mal-għan globali tal-effiċjenza fl-użu tar-riżorsi tal-Ewropa 2020²⁸.

Kif tixhed ir-Revizjoni tal-Kummissjoni tal-Politika dwar l-Iskarsezza tal-Ilma u l-Perjodi ta' Nixfa, sar progress limitat fl-implimentazzjoni tal-istrumenti ta' politika identifikati fil-Komunikazzjoni tal-2007. Ir-Revizjoni tagħti prominenza lill-potenzjal kbir mhux minsus għall-miżuri ta' effiċjenza fl-użu tal-ilma fis-setturi kollha ewlenin li jużaw l-ilma (l-agrikoltura, l-industrija, in-netwerks ta' distribuzzjoni, il-bini u l-produzzjoni tal-enerġija). Tgħid li jekk jiddaħhlu l-kontabbiltà u miri ta' effiċjenza fl-użu tal-ilma fil-livell settorjali, dawn jipprovdu bażi aktar qawwija għal miżuri effettivi u mmirati għall-harsien tal-ilma. Valutazzjoni tar-RBMPs tad-WFD tiżvela li s-sitwazzjoni mhix tant aħjar b'rabta mal-Artikolu 9: l-ipprezzar inċentivat u trasparenti tal-ilma mhux applikat fl-Istati Membri kollha u fis-setturi li jużaw l-ilma, ukoll minhabba n-nuqqas ta' metraġġ. 49 % biss tar-RBMPs qed jippjanaw li jibdlu s-sistema tal-ipprezzar tal-ilma biex irawmu użu aktar effiċjenti tal-ilma, u 40 % biss jinkludu miżuri biex itejbu l-metraġġ tal-ilma. Li ma jkunx iffissat prezz fuq riżors skars bħall-ilma jista' jitqies bħala sussidju li jagħmel ħsara lill-ambjent. Barra dan, l-interpretazzjoni stretta tal-kunċett ta' servizzi tal-ilma minn xi Stati Membri qed tfixxkel il-progress fl-implimentazzjoni ta' politiki ta' rkupru ta' spejjeż lill-hinn mill-ilma tax-xorb u s-sanità²⁹. Dan jillimita b'mod konsiderevoli l-impatt potenzjali ta' dawn id-dispożizzjonijiet tad-WFD.

Filwaqt li tkompli b'**azzjoni ta' infurzar** biex tiżgura konformità mal-Artikolu 9, il-Kummissjoni se ttipprova tiffaċilita l-implimentazzjoni billi tiżviluppa **dokument ta' gwida**, fil-qafas tas-CIS. Id-dokument ta' gwida se jiffoka fuq il-metodoloġija li **tivvaluta l-ispejjeż u l-benefiċċji** ta' miżuri tal-ilma li jappoġġaw il-kost effettività u l-implimentazzjoni ulterjuri tal-kunċett ta' pagament għal servizzi tal-ekosistemi. Dan għandu jgħin biex tkun identifikata l-effiċjenza fl-użu tal-miżuri tal-ilma u wkoll biex jiġi implimentat il-prinċipju li min inigges iħallas. Barra minn dan, il-preżenza ta' politika ta' pprezzar tal-ilma hija pprospettata bħala kundizzjoni *ex ante* biex jinkiseb finanzjament għal ċerti proġetti skont il-proposti tal-Kummissjoni għal fondi tal-Iżvilupp Rurali u ta' Koeżjoni. Jekk dawn il-proposti jiksibu appoġġ, ikunu ta' inċentiv ulterjuri għall-ipprezzar effiċjenti tal-ilma.

Il-Kummissjoni identifikat għadd ta' azzjonijiet addizzjonali li jistgħu jtejjbu ħafna l-immaniġġjar kwantitattiv tal-ilma u l-effiċjenza fl-użu tal-ilma fl-Ewropa, biex b'hekk jikkontribwixxu wkoll għal għanijiet tal-kwalità tal-ilma.

L-ewwel, flimkien maż-ŻEE, il-Kummissjoni żviluppat **kontijiet tal-ilma** fil-livell tal-baċini ta' xmajjar u ta' qbid sekondarju. Dawn il-kontijiet jeħtiġilhom li jiġu rafinati aktar mal-Istati

²⁷ Il-Komunikazzjoni tal-kummissjoni lill-Kunsill u lill-Parlament Ewropew li tindirizza l-isfida tal-iskarsezza tal-ilma u l-perjodi ta' nixfa fl-Unjoni Ewropea. COM(2007)414, 18.07.07.

²⁸ Pjan Direzzjonali għal Ewropa b'Użu Effiċjenti tar-Riżorsi, COM(2011)571, 20.9.2011.

²⁹ Wara lment, il-Kummissjoni bdiet proċeduri ta' ksur kontra disa' Stati Membri għall-interpretazzjoni stretta ta' għan tal-kunċett ta' servizzi tal-ilma.

Membri u l-partijiet interessati fil-kuntest tas-CIS tad-WFD, iżda jipprovdu 'il-holqa nieqsa' f'hafna baċini tax-xmajjar għall-immanigġjar tal-ilma. Jgħidu lill-manigġers tal-ilma kemm ikun hemm fluss tal-ilma 'l ġewwa u 'l barra minn baċin tax-xmara u kemm ilma jista' realistikament ikun mistenni li jkun disponibbli qabel ma ssir l-allokazzjoni. Il-kontijiet tal-ilma jimlew lakuna billi jiġbru flimkien għarfien li s'issa kien disponibbli biss b'mod imferrex u f'biċċiet. Jekk ikunu implimentati fil-wisa', jistgħu jagħmlu hafna biex jgħinu biex jissolvew il-problemi tal-iskarsezza tal-ilma, eż. billi janalizzaw aħjar il-kategoriji strutturali u ta' episodji tal-istress tal-ilma u jipprovdu hjiel aħjar għall-indikaturi tar-riżorsi tal-ilma. Il-kontijiet tal-ilma għandhom rabta mill-qrib mal-identifikazzjoni tal-fluss ekoloġiku għaliex għandhom jiżguraw li l-htigijiet tan-natura jiġu rispettati u li l-bilanċi tal-ilma f'baċin tax-xmara jibqgħu fi hdan il-limiti sostenibbli. Iżda l-kontijiet tal-ilma waħedhom mhumiex biżżejjed minhabba li l-informazzjoni li jipprovdu hija biss il-bażi għal azzjoni.

It-tieni, biex titjieb l-effiċjenza fl-użu tal-ilma, għandhom ikunu żviluppati **miri ta' effiċjenza fl-użu tal-ilma** mill-awtoritajiet tal-baċin tax-xmara għall-baċini ta' xmajjar, li jkollhom — jew li huma mistennija li jkollhom — stress tal-ilma, abbazi ta' **indikaturi tal-istress tal-ilma** żviluppati fil-proċess tas-CIS u applikati fil-livell tal-baċin tax-xmara. Miri bħal dawn għandhom jindirizzaw is-setturi ewlenin kollha li jużaw l-ilma (l-industrija, il-produzzjoni tal-enerġija, l-agrikoltura, id-djar, eċċ.) u għandu jkollhom rabta mill-qrib mal-għan ta' status tajjeb. Għandu jkun hemm dipendenza fuqhom flimkien mal-ipprezzar inċentivat tal-ilma msemmi hawn fuq, biex tkun evitata l-possibbiltà ta' **effett bil-kontra** (jiġifieri it-titjib fiż-żieda fl-effiċjenza fl-użu tal-ilma iżid minflok inaqqas l-użu u l-konsum tal-ilma). Jistgħu jsiru parti mill-proċess ta' allokkazzjoni tal-ilma u jistabbilixxu l-għanijiet fir-RBMPs. Dan jista' jrendi ffrankar tal-ilma u l-enerġija, li jkun ta' benefiċċju għall-ekosistemi tal-ilma, jillimita l-ispejjeż u jnaqqas l-emissjonijiet ta' gass b'effett ta' serra. Sabiex tkun żgurata l-konsistenza u l-komparabbiltà, il-Kummissjoni tippromovi li tiżviluppa **metodoloġija komuni tal-UE** biex tissettja miri ta' effiċjenza fl-użu tal-ilma, li għandha tkun maqbula taħt il-proċess tas-CIS.

It-tielet, biex trawwem l-effiċjenza fl-użu tal-ilma fis-settur tal-bini, il-Kummissjoni analizzat l-għażliet disponibbli u ddeċidiet li tiżviluppa kriterji għal Ekotikketta tal-UE u għal Akkwist Pubbliku Ekoloġiku³⁰ volontarji għal prodotti ewlenin relatati mal-ilma u li tinkludi l-prodotti relatati mal-ilma fil-Pjan ta' Hidma tal-Ekodisinn fl-ambitu speċifikat f'dan il-Pjan³¹. Din l-għażla toffri diversi vantaġġi: hija sempliċi għal konsumaturi li fil-gejjieni għandhom isibu fis-suq biss tagħmir tal-ilma aktar effiċjenti u prodotti b'tikketti ċari abbażi tal-effiċjenza tagħhom; hija bbażata fuq approċċ progressiv minhabba li ma tehtigx li bini eżistenti jkun adattat mill-ġdid iżda li jkun hemm bidla gradwali fis-suq minn prodotti antiki għal oħrajn aktar effiċjenti; se trendi ffrankar konsiderevoli tal-enerġija minhabba li parti l-kbira tal-ilma kkunsmat fid-djar ikun jissahhan. L-iffankar stmat tal-enerġija minn viti u doċoċ huwa ekwivalenti għal 10.75 Mtoe fl-2020 u madwar id-doppju ta' dan fl-2030. Dan l-iffankar huwa ekwivalenti għal madwar 3.5 % tal-użu totali tal-enerġija residenzjali fl-UE 27 jew madwar 1 % tal-użu totali tal-enerġija fl-UE 27.

³⁰ Ekotikketta tal-UE, <http://ec.europa.eu/environment/ecolabel/>; Akkwist Pubbliku Ekoloġiku tal-UE, http://ec.europa.eu/environment/gpp/index_en.htm

³¹ Id-Direttiva 2009/125/KE tal-Parlament Ewropew u tal-Kunsill li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija, ĠU L 285, 31.10.2009; id-Direttiva 2010/30/UE tal-Parlament Ewropew u tal-Kunsill dwar l-indikazzjoni permezz ta' tikkettar u l-informazzjoni standard tal-prodott dwar il-konsum tal-enerġija u riżorsi oħra minn prodotti marbutin mal-enerġija, ĠU L 153, 18.6.2010.

Ir-raba', fil-qasam tal-agrikoltura, il-proposti tal-Kummissjoni għal **riforma tal-PAK**, li qed ikunu diskussi bħalissa, jipprovdu (skont il-pilastru II dwar l-Iżvilupp Rurali) kamp ta' applikazzjoni għal finanzjament biex ikun hemm titjib fl-**effiċjenza fit-tisqija** f'modi li huma konsistenti mal-għanijiet tad-WFD u li ma jhallux li jkun hemm effett bil-kontra. Dan jinkludi tnaqqis fl-użu minimu tal-ilma. Huwa tmat li dawn il-miżuri jkollhom appoġġ fit-testi maqbulin finalment tal-PAK. Dan huwa importanti għaliex 24 % tal-astrazzjoni tal-ilma fl-Ewropa tmur għall-agrikoltura u, għalkemm din ma tidhirx li hija hafna meta mqabbla ma' 44 % astratt għal ilma kiesaħ fil-produzzjoni tal-enerġija, l-impatt tagħha fuq ir-riżervi huwa hafna akbar. Fil-produzzjoni tal-enerġija, kważi l-ilma kiesaħ kollu jmur lura għand korp tal-ilma, iżda għall-agrikoltura ċ-ċifra hija spiss terz biss³².

Il-ħames, fir-rigward tal-problema ta' **tnixxija minn networks ta' distribuzzjoni tal-ilma**, il-Kummissjoni temmen li din tista' tkun indirizzata biss abbażi ta' każ każ biex tivvaluta l-benefiċċji ambjentali u ekonomiċi tat-tnaqqis fil-livelli ta' tnixxija. Is-sitwazzjoni hija differenti hafna bejn l-Istati Membri u għewwa fihom minhabba li rati ta' tnixxija jvarjaw minn 7 % sa 50 % jew aktar. Il-Kummissjoni se taħdem mal-industrija tal-ilma tal-UE biex thaffef l-iżvilupp u l-firxa tal-**aħjar Prattiki** għal Livelli Ekonomiċi Sostenibbli ta' Tnixxija (SELL - Sustainable Economic Leakage Levels) u, aktar fil-wisa', ta' vizjoni strateġika għall-gejjieni tal-infrastruttura tal-ilma biex tgħinha tadatta għat-tibdil fil-klima f'dinja b'riżorsi dejjem aktar skarsi.

Fl-aħħar nett, il-**kummerċ fl-ilma** huwa strument ieħor, użat l-aktar barra mill-UE, li jista' jgħin biex titjeb l-effiċjenza fl-użu tal-ilma u jingheleb l-istress tal-ilma, jekk ikun implimentat limitu globali sostenibbli għall-użu tal-ilma. Il-kummerċ fl-ilma jinvolvi spejjeż amministrattivi relattivament sinifikanti u, fil-prinċipju, jagħmel sens biss għal dawk li jużaw l-ilma f'baċin definit tax-xmara. Għalkemm ma jkunx ta' għajjnuna li tkun stabbilita sistema bħal din fil-livell tal-UE, il-Kummissjoni tipproponi li tkun żviluppata **gwida tas-CIS** biex tgħin l-iżvilupp tal-kummerċ fl-ilma fl-Istati Membri li jagħzlu li jimplimentawha.

Tabella 3

Azzjoni proposta mill-Blueprint	Min ser jehodha?	Sa meta?
Infurzar tal-obbligi tal-ipprezzar/irkupru ta' spejjeż tal-ilma skont id-Direttiva Qafas dwar l-Ilma, inkluż il-metraġġ fejn rilevanti	Il-Kummissjoni	Kontinwa
L-ipprezzar/irkupru tal-ispejjeż tal-ilma isir kundizzjoni <i>ex ante</i> skont il-fondi tal-Politika għall-Iżvilupp Rurali u ta' Koeżjoni.	Il-Kunsill, il-PE u l-Kummissjoni	Sa mill-2014
Żvilupp tal-Gwida tas-CIS dwar skemi kummerċjali u dwar valutazzjoni tal-ispiża/benefiċċju.	Il-Kummissjoni, l-Istati Membri u il-partijiet interessati	2014
It-tnaqqis fl-użu tal-ilma isir kundizzjoni minn qabel għal xi proġetti ta' tisqija skont l-Iżvilupp Rurali.	Il-Kunsill, il-PE u l-Kummissjoni	Sa mill-2014
Żviluppa tal-Gwida tas-CIS dwar kontijiet	Il-Kummissjoni, l-	2014

tal-ilma (u l-fluss ekoloġiku).	Istati Membri u l-partijiet interessati	
Żvilupp tal-Gwida tas-CIS dwar l-iffissar tal-miri.	Il-Kummissjoni, l-Istati Membri u l-partijiet interessati	2014
Inkluzjoni ta; prodotti relatati mal-ilma fil-pjan ta' hidma tal-Ekodisinn.	Il-Kummissjoni	2012
Żvilupp ta' kriterji volontarji dwar l-Ekotikketta tal-UE u l-Akkwist Pubbliku Ekoloġiku.		2013
Firxa tal-aħjar prattiki/ghodod biex jinkiseb livell ekonomiku sostenibbli tat-tnixxija.	Il-Kummissjoni, l-Istati Membri u l-industrija tal-ilma	2013

2.4. Vulnerabbiltà tal-ilmijiet tal-UE: problemi u soluzzjonijiet

Dejta mill-valutazzjoni tal-impatt tal-Blueprint turi xejriet li qed jiżdiedu tan-nixfa fil-fluss tax-xmajjar u t-telf fl-Ewropa relatat mal-ghargħar tul dawn l-aħħar ghexieren ta' snin. Dan jenfasizza l-htieġa li titjieb ir-reżiljenza tal-ekosistema akwatika biex tadatta għal klima li qed tinbidel, li x'aktarx ukoll iġġib pressjoni addizzjonali bħal temperatura oġhla tal-ilma u speċijiet eżotiċi invażivi. Fl-istess waqt, jeħtieġ li jitqiesu miżuri bbażati fuq approċċ ta' mmanigġjar integrat tad-dizastri u li jkunu speċifikatament immirati li jegħlbu l-effetti ta' avvenimenti estremi bħal perjodi ta' nixfa u ghargħar li l-frekwenza, l-intensità u l-ħsara ambjentali u ekonomika tagħhom jidhru li żdiedu matul dawn l-aħħar tletin sena.

Id-Direttiva tal-UE dwar l-Għargħar tirrikjedi l-iżvilupp ta' Pjanijiet ta' Mmanigġjar tar-Riskju tal-Għargħar (FRMPs – Flood Risk Management Plans) sal-2015, li għandhom ikunu kkoordinati mat-tieni ċiklu tar-RBMPs li wkoll huma mistennija fl-2015. L-FRMPs għandhom ukoll jitqiesu meta jkunu qed jiġu żviluppati pjanijiet transettoralji u ta' mmanigġjar tar-riskju ta' perikli multipli. It-tama hija li dan iġib titjib fl-użu tal-art u tal-ippjanar spazjali, li debitament jqisu t-tibdil fil-klima, ir-reżiljenza għad-dizastri u l-htigijiet ta' adattament.³³

Fost il-miżuri li jistgħu jikkontribwixxu hafna biex ikunu limitati l-effetti negattivi tal-ghargħar u n-nixfa hemm l-**infrastruttura ekoloġika**, partikularment **miżuri naturali għar-ritenzjoni tal-ilma**. Dawn jinkludu r-restawr ta' pjanuri tal-ghargħar u ta' artijiet mistagħdra, li jistgħu jżommu l-ilma matul perjodi ta' preċipitazzjoni abbondanti — jew eċċessiva — biex jintuża matul perjodi ta' skarsezza. L-infrastruttura ekoloġika tista' tgħin tiżgura l-provvista ta' servizzi tal-ekosistema f'konformità mal-Istrateġija tal-UE dwar il-Bijodiversità³⁴. It-tnaqqis fl-issigill tal-ħamrija huwa miżura oħra li tista' tnaqqas ir-riskju tal-ghargħar³⁵.

³³ Il-Kummissjoni żviluppat is-Sistema Ewropea ta' Sensibilizzazzjoni dwar l-Għargħar bħala għodda effettiva għal aktar thejjija għall-ghargħar transnazzjonali fl-Ewropa u li giet adottata bħala parti mis-servizz ta' mmanigġjar ta' emergenzi tal-GMES (GIO EMS).

³⁴ Il-Komunikazzjoni tal-kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni. L-assigurazzjoni ta' hajjitna, il-kapital naturali tagħna: strateġija tal-UE għall-bijodiversità sal-2020. COM(2011)244, 18.07.07.

³⁵ Dokumenti ta' Hidma tal-Persunal tal-Kummissjoni 'Linji Gwida għall-aħjar prattika sabiex jiġi limitat, mitigat jew ikkompensat l-issigill tal-ħamrija' SWD(2012)101 finali/2, 15.05.2012.

Dawn il-miżuri għandhom ikunu inklużi kemm fir-RBMPs kif ukoll fil-FRMPs u, kif jissewja, għandhom isiru prijorità għal finanzjament skont il-PAK, il-Fondi ta' Koeżjoni u Strutturali.

Il-Komunikazzjoni tal-Kummissjoni tal-2007 dwar l-Iskarsezza tal-Ilma u l-Perjodi ta' Nixfa kienet tinkludi, minbarra l-għażliet dwar l-effiċjenza fl-użu tal-ilma msemija hawn fuq, suggeriment biex 'titqies infrastruttura addizzjonali tal-provvista tal-ilma'. Il-Komunikazzjoni pproponiet ukoll gerarkija tal-ilma fejn l-għażliet addizzjonali tal-provvista tal-ilma (eż. id-desalinizzazzjoni) jitqiesu biss wara li jkun gie eżawrit it-titjib kollu fl-effiċjenza min-naħa tad-domanda. Dan għandu jkun ibbażat fuq analiżi ta' kost benefiċċju.

Fil-konsultazzjonijiet mal-partijiet interessati li wasslu għall-Blueprint, irriżultat għażla waħda ta' provvista alternattiva — **użu mill-ġdid tal-ilma għall-finijiet ta' tisqija jew industrijali** — bħala kwistjoni li tehtieg l-attenzjoni tal-UE. L-użu mill-ġdid tal-ilma (eż. minn trattament tal-ilma mormi jew installazzjonijiet industrijali) jitqies li għandu impatt ambjentali anqas minn ta' provvisti alternattivi oħra tal-ilma (eż. trasferimenti tal-ilma jew desalinizzazzjoni), iżda jintuża biss sa ċertu limitu fl-UE. Dan jidher li huwa dovut minhabba n-nuqqas ta' standards ambjentali u tas-saħħa komuni tal-UE għall-użu mill-ġdid tal-ilma u l-ostakli potenzjali għall-moviment hieles ta' prodotti agrikoli msoqqija b'ilma li jintuża mill-ġdid. Il-Kummissjoni se teżamina l-**aktar strument adatt fil-livell tal-UE** biex thegġegħ l-użu mill-ġdid tal-ilma, inkluż regolament li jstabbilixxi standards komuni. Fl-2015 din se tagħmel proposta, soġġetta għal valutazzjoni xierqa tal-impatt, biex tiżgura li jinżamm livell għoli ta' saħħa pubblika u ħarsien ambjentali fl-UE.

Fir-rigward tan-nixfa, il-Kummissjoni se tkompli tiżviluppa l-Osservatorju Ewropew għal **Perjodi ta' Nixfa** biex ikun hemm sistema ta' twissija bikrija biex l-Istati Membri u l-partijiet interessati jkunu aktar imħejjija. Din se tinforza wkoll rekwiżiti rilevanti skont id-WFD u – permezz tal-feedback tagħha dwar l-ewwel ciklu tar-RBMPs — tinkuraġġixxi lill-Istati Membri biex jintegraw aħjar aspetti ta' mmaniġġjar tar-riskju minn perjodi ta' nixfa u ta' tibdil fil-klima fir-RBMPs tagħhom għall-gejjieni u meta jkunu qed jiżviluppaw pjanijiet ta' mmaniġġjar tranżettorjali u ta' perikli multipli tar-riskju.

Tabella 4

Azzjoni proposta mill-Blueprint	Min ser jehodha?	Sa meta?
Żvilupp ta' Gwida tas-CIS dwar Miżuri Naturali għar-Ritenzjoni tal-Ilma (Infrastruttura Ekoloġika).	Il-Kummissjoni, l-Istati Membri u l-partijiet interessati	2014
Il-pilastru I ekoloġiku tal-PAK għandu jappoġġa Miżuri Naturali għar-Ritenzjoni tal-Ilma (permezz ta' żoni ta' fokus ekoloġiku).	Il-Kummissjoni u l-Istati Membri	Sa mill-2014
Użu ta' Fondi Strutturali u ta' Koeżjoni u self mill-BEI biex jappoġġaw Miżuri Naturali għar-Ritenzjoni tal-Ilma.	Il-Kummissjoni, il-BEI u l-Istati Membri	2014-2021
Infurzar tar-rekwiżiti tad-WFD rilevanti għall-immaniġġjar tar-riskju ta' nixfa.	Il-Kummissjoni	Kontinwa
Żvilupp ta' Pjanijiet ta' Mmaniġġjar tar-	L-Istati Membri	2015

Riskju tal-Gharghar		
Proposta għal strument (regolatorju) dwar standards għall-użu mill-ġdid tal-ilma.	Il-Kummissjoni	2015
Żvilupp ulterjuri tal-Osservatorju Ewropew għal Perjodi ta' Nixfa.	Il-Kummissjoni	2013-2014

2.5. Soluzzjonijiet trażversali

Il-Kummissjoni identifikat għadd ta' għażliet trażversali biex tmexxi aktar 'il quddiem l-għanijiet tal-politika tal-UE dwar l-ilma.

Is-**Shubiji għall-Innovazzjoni** dwar l-Ilma u dwar il-Produttività u s-Sostenibbiltà Agrikoli mnedija aktar kmieni din is-sena³⁶ se jgħinu biex jinstabu soluzzjonijiet għall-isfidi tal-ilma fil-kuntatti urbani, industrijali u agrikoli. Dan għandu jirriżulta kemm f'għanijiet ambjentali kif ukoll f'opportunitajiet tas-suq. Hemm suq dinji qed jikber b'mod mgħaġġel għall-ilma, li huwa stmat li se jkun kbir daqs triljun Euro sal-2020. Żieda ta' 1 % fir-rata ta' tkabbir tal-industrija tal-ilma fl-Ewropa tista' tohloq bejn 10,000 u 20,000 impjieg ġdid. Billi tahtaf opportunitajiet godda u sinifikanti tas-suq, l-Ewropa tista' dejjem aktar issir mexxejja fis-swieq globali fl-innovazzjoni u t-teknoloġija relatati mal-ilma. Is-**Shubiji għall-Innovazzjoni** se jippruvaw jiffacilitaw ir-rabtiet bejn il-provvista u d-domanda ta' soluzzjonijiet innovattivi u jikkondividu soluzzjonijiet ittestjati, eż. permezz tal-holqien ta' 'post tas-suq' elettroniku u bl-istabbilment ta' networks speċifiċi.

L-għażliet l-oħra trażversali jistgħu ġeneralment jingabru fil-qosor f'żewġ oqsma: it-titjib fil-**bażi tal-għarfien u t-titjib tal-governanza**.

Fir-rigward tal-baži tal-għarfien, is-**Sistema ta' Informazzjoni dwar l-Ilma għall-Ewropa (WISE - Water Information System for Europe)** diġà tiġbor ammont impressjonanti ta' informazzjoni mill-Ewropa kollha dwar l-istatus u l-politika tal-ilma. Madankollu, għad hemm id-differenzi. L-informazzjoni spiss tkun imxerrda u mhux disponibbli mill-ewwel fid-diversi livelli ta' tehid tad-deċiżjonijiet. Il-Kummissjoni tipproponi li din l-għodda tigi żviluppata biex tkun żgurata, permezz tal-pjanijiet ta' implimentazzjoni suċċessivi tagħha, l-**interoperabbiltà shiha** tagħha mas-sistemi ta' informazzjoni użati fil-livell tal-Istat Membru u Ewropew bil-ħsieb li jitjieb il-fehim tagħna tal-ekosistemi akkwatiċi. Partikolarment, il-baži tal-għarfien se tibbenefika mill-iżvilupp u l-implimentazzjoni ta' INSPIRE³⁷, SEIS³⁸ u GMES u minn xogħlijiet ta' riċerka attwali dwar l-ilma fis-7 Programm Qafas ta' Riċerka u f'dawk li għandhom jitwettqu taht Orizzont 2020³⁹. Fir-rigward tal-istatistika dwar l-ilma, il-Kummissjoni se tipproponi li r-**regolamenti dwar Kontijiet u Statistika Ambjentali**⁴⁰ jinkludu r-rekwiżiti tal-informazzjoni li huma l-aktar utli għall-htigijiet tal-politika dwar l-ilma. B'kooperazzjoni mill-qrib mal-Istati Membri, il-Kummissjoni se tfittex ukoll li **tkompli**

³⁶ Il-Komunikazzjoni tal-Kummissjoni dwar is-Shubija Ewropea għall-Innovazzjoni dwar l-Ilma, COM(2012)216 finali, 10.05.2012. Il-Komunikazzjoni tal-Kummissjoni dwar is-Shubija Ewropea għall-Innovazzjoni 'Produttività u Sostenibbiltà fil-Qasam Agrikolu' COM(2012)79 finali, 29.02.2012.

³⁷ Ara <http://inspire.jrc.ec.europa.eu/>

³⁸ Ara <http://ec.europa.eu/environment/seis/>

³⁹ Ara http://ec.europa.eu/research/horizon2020/index_en.cfm

⁴⁰ Ir-Regolament (UE) Nru 691/2011 tal-Parlament Ewropew u tal-Kunsill dwar il-kontijiet ekonomiċi ambjentali Ewropej, ĠU L 192, 22.07.2011.

tarmonizza ċ-ċikli ta' rapportar skont leġislazzjoni dwar l-ilma biex tnaqqas il-piż amministrattiv billi tipproponi integrazzjoni ulterjuri u, fejn ikun meħtieġ, emendi mmirati tal-leġislazzjoni rilevanti (WFD, ND, UWWDD).

Il-Kummissjoni se tkompli tappoġġa l-ħidma biex titjeb **l-interfaċċa tax-xjenza-politika** u tkompli tiżviluppa l-prototip tal-**mudell idroekonomiku** mibni miċ-Ċentru Kongunt tar-Riċerka biex ikun il-bażi tal-Valutazzjoni tal-Impatt tal-Blueprint. Dan għandu jgħin ukoll fil-valutazzjoni tal-ispejjeż u tal-benefiċċji tax-xenarji ta' referenza u l-programmi ta' miżuri tal-Istati Membri, f'koordinazzjoni ma' għodod oħrajn fil-livell nazzjonali u/jew tal-baċin tax-xmara.

Fir-rigward tal-governanza, il-Kummissjoni tipproponi, fil-qafas tas-CIS, li tistabbilixxi **sistema ta' evalwazzjoni bejn il-pari**, sempliċi u volontarja, li permezz tagħha awtoritajiet distrettwali tal-baċin tax-xmara jkunu jistgħu jissottomettu l-abbozz tagħhom tar-RBMPs biex ikunu eżaminati mill-ġdid minn awtoritajiet distrettwali oħrajn, fl-istess Stat Membru jew fi Stati Membri oħra. Dan huwa mistenni li jiffavorixxi t-tagħlim reċiproku u jtejjeb il-kwalità tal-pjanijiet u l-konformità tagħhom mar-rekwiżiti tad-WFD. Il-Kummissjoni tista' tgħin l-identifikazzjoni, abbażi tal-valutazzjoni tagħha tal-ewwel ċiklu ta' RBMPs, l-awtoritajiet distrettwali tal-baċin tax-xmara li jkunu jistgħu jibbenefikaw l-aktar minn skambju bħal dan.

Bħala parti mir-riforma tal-PAK, il-Kummissjoni pproponiet li tintroduċi **rekwiżiti speċifiċi mid-WFD fil-mekkanizmu ta' kundizzjonalità tal-PAK**. Id-dettalji ta' din il-proposta jehtigilhom ikunu ddefiniti f'atti delegati, iżda din tista' tagħti, jekk tinzamm, inċentiv qawwi biex jiġu sodisfatti r-rekwiżiti tad-WFD fil-livell tal-impriżi agrikoli, bħal permessi għall-astrazzjoni u sekwestri, biex b'hekk tittratta pressjonijiet agrikoli sinifikanti fuq l-ambjent tal-ilma.

Bħala parti mis-segwitu għall-Komunikazzjoni tal-Kummissjoni riċenti dwar l-Implimentazzjoni ta' miżuri ambjentali tal-UE⁴¹, il-Kummissjoni bħalissa qed taħdem fuq it-**tishih tar-rekwiżiti tal-ispezzjonijiet u s-sorveljanza** applikabbli għall-korp komplut tal-ligi ambjentali tal-UE. Is-settur tal-ilma huwa wiehed mill-oqsma ewlenin li għandu jiġi indirizzat. Il-Kummissjoni se tesplora wkoll kif hidma aktar mill-qrib mal-Istati Membri permezz ta' ftehimiet li jimplimentaw shubiji tista' ttejjeb il-konformità għall-gejjieni dwar kwistjonijiet bħall-allokazzjoni eċċessiva jew l-astrazzjoni illegali tal-ilma.

Kif enfasizzat fil-Pjan Direzzjonali tal-Kummissjoni lil Ewropa effiċjenti fl-użu tar-rizorsi, l-ilma huwa rizors skars li l-użu effiċjenti tiegħu għandu jgħib benefiċċji ekonomiċi sinifikanti għal għadd ta' setturi ekonomiċi. Għalhekk il-Kummissjoni se teżamina aspetti relatati mal-ilma fl-**Istharriġ Annwali dwar it-Tkabbir** u f'**rakkomandazzjonijiet speċifiċi skont il-pajjiż**, fejn ikun jixraq għal Stati Membri individwali fil-qafas tal-proċess tas-Semestru Ewropew. Għal pajjiżi terzi, din se taħdem fil-kuntest tal-proċess ta' adeżjoni u fid-djalogi strutturati miżmumin mal-ġirien tal-UE.

Fl-aħħar nett, il-Kummissjoni tappoġġa l-użu ta' **għodod li jżidu s-sensibilizzazzjoni** bħal kampanji ta' komunikazzjoni⁴², skemi ta' ċertifikazzjonijiet⁴³ u l-impronta tal-karbonju⁴⁴ biex tinċentiva l-utenti tal-ilma biex jagħmlu għazliet sostenibbli.

⁴¹ Komunikazzjoni tal-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat Tar-Reġjuni - Nisfruttaw aħjar il-benefiċċji tal-miżuri ambjentali tal-UE: nibnu l-fiduċja permezz ta' għarfien u rispons aħjar COM(2012)95 finali, 07.03.2012.

⁴² Ara l-Komunikazzjoni Kampanja 'Generation Awake' (Ġenerazzjoni Nqumu) <http://www.generationawake.eu/mt>

⁴³ Ara Dispensar Ewropew tal-Ilma. <http://www.ewp.eu/activities/water-stewardship/>

Il-Blueprint jhabrek biex jikseb titjib mifruq f'ekosistemi akkwatiċi, li se jikkontribwixxu b'mod pożittiv għall-mira tal-Istrateġija tal-UE dwar il-Bijodiversità li twaqqaf it-telf tal-bijodiversità u d-degradazzjoni tas-servizzi tal-ekosistemi fl-UE sal-2020, u tirrestawrhom għal li kienu safejn dan ikun possibbli. Għandu jhaffef ix-xogħol biex iżid ir-reziljenza għal diżastri⁴⁵ u jadatta għat-tibdil fil-klima⁴⁶ u jikseb 'stadju importanti (milestone) tal-ilma' fuq il-Pjan Direzzjonali tal-UE tal-Effiċjenza fl-Użu tar-Rizorsi. Minhabba li pressjoni ibbażata fuq l-art ukoll tinfluwenza hafna l-istatus tal-ambjent marittimu, il-Blueprint se jikkontribwixxi għall-ilhiq ta' status ambjentali tajjeb skont id-Direttiva Qafas dwar l-Istrateġija Marittima⁴⁷, sakemm ikun hemm koordinazzjoni adegwata ma' programmi ta' mizuri skont l-Istrateġija Marittima mistennija sal-2015.

Fir-rigward tal-korpi tal-ilma transkonfinali, il-Kummissjoni se tkompli l-hidma tagħha biex tinkuraġġixxi l-pajjiżi kandidati u ġirien biex jallinjaw il-leġislazzjoni tagħhom mal-acquis ambjentali tal-UE u tipprovdi lill-pajjiżi b'assistenza teknika.

Tabella 5

Azzjoni proposta mill-Blueprint	Min ser jehodha?	Sa meta?
Implimentazzjoni tas-Shubiji għall-Innovazzjoni dwar l-Ilma u l-Produttività u s-Sostenibbiltà Agrikoli	Il-Kummissjoni u l-partijiet interessati	Sa mill-2013
Aġġornament tal- WISE.	Iż-ŻEE, il-Kummissjoni, l-Istati Membri u l-partijiet interessati	2015
Simplifikazzjoni tar-rapportar u r-rekwiżiti ta' statistika.	Iż-ŻEE, il-Kummissjoni, l-Istati Membri u l-partijiet interessati	2014
Jitlesta l-mudell idroekonomiku.	Iż-ŻEE, il-Kummissjoni, l-Istati Membri u l-partijiet interessati	2013
Titkompla l-hidma tas-CIS fuq l-interfaċċa tax-xjenza-politika.	Iż-ŻEE, il-Kummissjoni, l-Istati Membri u l-partijiet interessati	Kontinwa
Stabbiliment u l-użu ta' sistema ta' evalwazzjoni bejn il-pari tas-CIS għar-RBMPs.	Il-Kummissjoni, l-Istati Membri u l-partijiet interessati	2013-2016

⁴⁴ Ara ISO http://www.iso.org/iso/catalogue_detail?csnumber=43263

⁴⁵ Komunikazzjoni tal-kummissjoni dwar 'Approċċ Komunitarju dwar il-prevenzjoni tad-diżastri naturali u dawk ikkawżati mill-bniedem' COM(2009)82 finali.

⁴⁶ Il-Kummissjoni qed taħdem fuq l-iżvilupp ta' strateġija tal-UE għal adattament integrat sal-2013.

⁴⁷ Id-Direttiva 2008/56/KE li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin; ĠU L164, 25.606.2008.

Żieda tar-rekwiziti tad-Direttiva Qafas dwar l-Ilma mal-kundizzjonalità skont il-PAK.	Il-Kunsill, il-PE u l-Kummissjoni	Malli kundizzjonijiet fil-Proposta tal-Kummissjoni jkunu ġew sodisfatti (jiġifieri l-aktar kmieni fl-2014)
Tishih tar-rekwiziti dwar l-ispezzjonijiet u s-sorveljanza.	Il-Kummissjoni	2013
Ħarsa lejn ir-rakkomandazzjonijiet speċifiċi skont il-pajjiż dwar l-ilma fis-Semestru Ewropew.	Il-Kummissjoni, il-Kunsill Ewropew	2013
Appoġġ għall-ghodod li jzidu s-sensibilizzazzjoni dwar l-għarfien fuq il-konsum tal-ilma (eż. tikkettar volontarju u skemi ta' ċertifikazzjoni).	Il-Kummissjoni, l-Istati Membri u l-partijiet interessati	Kontinwa

2.6. Aspetti globali

Il-fokus primarju tal-Blueprint huwa fuq l-ilmijiet tal-Ewropa. L-ilma huwa kwistjoni lokali iżda huwa wkoll problema globali li għandha rabta ma' hafna kwistjonijiet bħas-sigurtà alimentari, id-deżertifikazzjoni, it-tibdil fil-klima, l-impatt ta' diżastri naturali u kkawżati mill-bniedem, eċċ., li lkoll għandhom dimensjonijiet ekonomiċi, soċjali u tas-sigurtà sinifikanti. L-UE hija involuta f'hafna minn dawn l-oqsma li rriżultaw mill-impenji tagħha skont Agenda 21, it-tliet Konvenzjonijiet ta' Rio (dwar id-deżertifikazzjoni, it-tibdil fil-klima u l-bijodiversità), l-Għanijiet ta' Żvilupp tal-Millennju (MDGs – Millennium Development Goals) relatati mal-ilma, il-Pjan ta' Implimentazzjoni ta' Johannesburg u l-aktar reċenti l-konferenza Rio+20. Dan l-involvement se jkompli jkun ta' prijorità għolja għall-UE.

Id-dinja laqgħet il-mira tal-MDG għall-2015 li jonqos bin-nofs il-proporzjon tan-nies mingħajr aċċess sostenibbli għall-ilma tajjeb għax-xorb fl-2011, iżda hafna pajjiżi Afrikani għadhom emarginati fir-rigward tal-aċċess għall-ilma. Id-dinja għadha 'l bogħod milli tilhaq il-mira tal-MDG għall-aċċess għall-harsien tas-sanità minhabba li bħalissa 2.5 biljun persuna ma għandhomx sanità imtejba.

It-tkabbir tal-popolazzjoni u l-htigijiet kompetittivi tal-utenti tal-ilma se jirriżultaw f'żieda fid-domanda globali għall-ilma ta' 35-60 % sal-2025. Din tista' tirdoppja sal-2050⁴⁸. Dawn ix-xejriet għandhom ikomplu jihraxu minhabba t-tibdil fil-klima, b'implikazzjonijiet serji għas-sigurtà alimentari.

⁴⁸ 2011/2012 Rapport Ewropew dwar l-Iżvilupp http://ec.europa.eu/europeaid/what/development-policies/research-development/erd-2011-2012_en.htm

Permezz tal-ispinta l-ġdida tal-politika ta' żvilupp tal-UE⁴⁹ u l-prijoritajiet u l-istrategiji ta' pajjiżi u reġjuni imsieħba li qed jiżviluppaw, il-fokus tal-immaniġġjar tal-ilma f'kooperazzjoni ta' żvilupp tal-UE għandu jkun fuq l-aspetti li ġejjin:

- **Aċċess għall-ilma tajjeb għax-xorb u għal servizzi bażiċi ta' harsien tas-sanità**, li kien iddikjarat dritt tal-bniedem min-Nazzjonijiet Uniti fl-2010 u affermat mill-ġdid fid-Dikjarazzjoni ta' Rio+20 fl-2012⁵⁰.
- **Ilma għal tkabbir ekonomiku u żvilupp sostenibbli**. L-UE se tagħti attenzjoni partikolari għall-allokazzjoni u l-użu tal-ilma f'setturi ekonomiċi, l-agrikoltura sostenibbli u fir-relazzjoni ilma-agrikoltura-enerġija-ambjent.
- **Governanza tal-ilma**: Sfond istituzzjonali effettiv li jwassal għal governanza tajba tal-ilma fil-livell tal-baċin tax-xmara huwa bażiku biex jintlaħaq l-impenn tad-Dikjarazzjoni ta' Rio+20 biex 'titjeb b'mod sinifikanti l-implimentazzjoni tal-Immaniġġjar Integrat tar-Riżorsi tal-Ilma (IWRM - Integrated Water Resources Management) fil-livelli kollha kif jixraq'. Governanza adegwata u mmaniġġjar sostenibbli tal-ilma fil-livelli reġjonali u transkonfinali jikkontribwixxu wkoll biex ikunu żgurati l-paċi u l-istabbiltà politika permezz tar-relazzjoni bejn l-ilma u s-sigurtà.

Se jkun hemm ukoll htieġa ta' mekkaniżmi ta' koordinazzjoni bejn imsieħba tal-UE u reġjuni imsieħba li jistgħu jibnu fuq l-Inizjattiva tal-UE dwar l-Ilma (EUWI – EU Water Initiative).

L-appoġġ tal-UE għal pajjiżi u reġjuni imsieħba għandu jiehu mill-esperjenza u l-għarfien miksub mill-immaniġġjar tal-ilma fl-UE, partikolarment mill-implimentazzjoni tad-WFD. Is-Shubija tal-UE għall-Innovazzjoni dwar l-Ilma tista' tipprovdi wkoll u xxerred soluzzjonijiet innovattivi għall-isfidi tal-ilma affaċċati mill-pajjiżi li qed jiżviluppaw.

L-ilma kontenut fi prodotti agrikoli u industrijali kummerċjalizzati minn pajjiżi li qed jiżviluppaw għandu jitqies fil-pjanijiet ta' mmaniġġjar tal-ilma ta' pajjiżi imsieħba, u fil-politiki tal-UE. F'dan ir-rigward, l-UE għandha tappoġġa l-iżvilupp ta' mmaniġġjar sostenibbli tal-ilma f'pajjiżi li jesportaw, eż. billi tiżdied l-effiċjenza fl-użu tal-ilma u billi titjeb l-għażla tal-ghelejjel u prodotti oħrajn, skont il-politika tal-UE għall-iżvilupp.

Tabella 6

Azzjoni proposta mill-Blueprint	Min ser jehodha?	Sa meta?
Appoġġ għall-aċċess għal ilma tajjeb għax-xorb u għal servizzi bażiċi ta' sanità.	Il-Kummissjoni, l-Istati Membri u l-partijiet interessati	Kontinwa u mill-2014
Appoġġ għall-immaniġġjar integrat u sostenibbli tar-riżorsi tal-ilma.	Il-Kummissjoni, l-Istati Membri u l-partijiet interessati	Kontinwa u mill-2014

⁴⁹ Agenda għall-Bidla - COM(2011)637 finali, adottat fit-13 ta' Ottubru 2011.

⁵⁰ Ara <http://www.uncsd2012.org/index.html>

3. KONKLUŻJONIJIET U PROSPETTIVA GHALL-POLITIKA TAL-EU DWAR L-ILMA

Il-Blueprint stabbilixxa azzjonijiet ewlenin li għandhom jittiehdu minn manigers tal-ilma u mill-fassala tal-politika biex jindirizzaw l-isfidi affaċċati mill-ambjent akwatiku.

Huwa possibbli u neċessarju għall-Istati Membri li jtejbu l-implimentazzjoni tad-WFD u jnaqqsu l-pressjoni idromorfoloġika fil-baċini tax-xmajjar tagħna billi jirrestawraw il-kontinwità tax-xmajjar, pereżempju billi jużaw infrastruttura ekoloġika. Din tista' tnaqqas ukoll il-vulnerabbiltà tal-UE għall-ghargħar u n-nixfa. Taht il-PAK u l-Fondi ta' Koeżjoni u Strutturali, jeżisti kamp ta' applikazzjoni għall-finanzjament biex tibda tithaddem l-infrastruttura ekoloġika, partikolarment jekk il-proposti preżenti tal-QFP tal-Kummissjoni jingħatalhom appoġġ. Tista' tiġi żviluppata wkoll gwida tas-CIS biex issotni dan l-ghan.

L-allokazzjoni eċċessiva tal-ilma trid tiġi kkoreġuta u għandna nirrispettaw il-ħtiġijiet tan-natura: il-fluss ekoloġiku. Il-Kummissjoni se taħdem fi hdan il-process tas-CIS biex tiżviluppa fehim kondiviż ta' dan il-kunċett u modi biex ikun ikkalkulat. Matul il-hidma fuq il-Blueprint, il-Kummissjoni żviluppat ukoll kontijiet tal-ilma maż-ŻEE li bihom il-manigers tal-ilma jista' jkollhom stampa aktar realistika tad-disponibbiltà tal-ilma fil-livell tal-baċin tax-xmara jew ta' qbid sekondarju. Dawn l-ghodod, la darba jkunu rfinuti fil-process tas-CIS, se jghinu biex ikun hemm allokazzjoni hafna ahjar tal-ilma.

Tniġġis diffuż u f'sors tal-punt għadhom jheddu l-istatus tal-ilmijiet tal-UE, minkejja l-progress miksub permezz tal-legiżlazzjoni dwar in-nitrati, it-trattament tal-ilma mormi, l-emissjonijiet industrijali, is-sustanzi ta' prijorità u l-prodotti għall-protezzjoni tal-pjanti. Hija meħtieġa implimentazzjoni iktar kompluta ta' din il-legiżlazzjoni u l-Kummissjoni se tkompli bl-azzjoni tagħha ta' infurzar. Hemm għajnuna finanzjarja tal-EU izda din tista biss tikkumplimenta, u mhux tissostitwixxi l-pjanijiet ta' investiment fit-tul tal-Istati Membri u tas-settur privat f'dawn l-oqsma.

L-effiċjenza fl-użu tal-ilma tista' tghin biex jitnaqqsu l-problemi ta' skarsezza tal-ilma u stress tal-ilma. L-ipprezzar tal-ilma bbażat fuq il-metraġġ volumetriku huwa għodda qawwija biex tiżdied l-effiċjenza fl-użu tal-ilma izda, minkejja r-rekwiziti legali skont id-WFD, dan ma jintużax kollu hemm hu. Il-Kummissjoni se tkompli tirrinforza r-rekwiziti filwaqt li taħdem fis-CIS biex ittejjeb il-metodoloġija għal irkupru adegwat tal-ispejjeż li jkun jinkludi l-ispejjeż ambjentali. Barra minn dan, il-Kummissjoni tipproponi li s-CIS tiżviluppa metodoloġija komuni għal miri ta' effiċjenza fl-użu tal-ilma, li, fejn rilevanti, għandhom ikunu integrati fir-RBMPs. It-titjib fl-effiċjenza fl-użu tal-ilma huwa partikolarment urġenti f'setturi speċifiċi. Fl-agrikoltura, il-proposta tal-Kummissjoni għall-pilastru II tal-PAK (l-iżvilupp rurali) tipprospetta appoġġ għal titjib fl-effiċjenza fit-tisqija, jekk ikun implimentat tnaqqis fl-użu tal-ilma. Għal bini, il-Kummissjoni tipproponi li tinkludi l-prodotti relatati mal-ilma fil-Pjan ta' Hidma tal-Ekodisinn fl-ambitu speċifikat f'dan il-Pjan, soluzzjoni kosteffikaċi li jista' jkollha benefiċċji reċiproċi kbar għat-tnaqqis fl-enerġija.

Il-Kummissjoni se tqis l-iżvilupp ta' strument regolatorju li jistabbilixxi standards mifruxa madwar l-UE għall-użu mill-ġdid tal-ilma, biex b'hekk jitnehhew l-ostakli għall-użu mifruks ta' din il-provvista alternattiva tal-ilma. Dan għandu jghin biex tittaffa l-iskarsezza tal-ilma u titnaqqas il-vulnerabbiltà.

Firxa ta' strumenti trażversali se tappoġġa l-implimentazzjoni tal-miżuri ppjanati fil-Blueprint. Is-Shubiji għall-Innovazzjoni dwar l-Ilma u dwar il-Produttività u s-Sostenibbiltà fil-qasam Agrikolu se jappoġġaw l-ittestjar u t-tixrid ta' soluzzjonijiet innovattivi billi jghinu biex l-provvista tal-innovazzjoni tkun taqbel mad-domanda. Il-mudell idroekonomiku

żviluppat mill-JRC se jghin lill-manigġers tal-ilma biex jivvalutaw l-effettività tal-ispejjeż tal-miżuri inklużi fir-RBMPs tagħhom. L-iżvilupp ta' WISE u li din issir aktar operabbli se jagħmluha aktar faċli għall-fassala tad-deċiżjonijiet biex jaċċessaw l-informazzjoni essenzjali. Se tkun disponibbli sistema ta' evalwazzjoni bejn il-pari biex tiffaċilita t-tagħlim reċiproku fl-iżvilupp tar-RBMPs. Jekk ikun hemm qbil dwar il-proposta preżenti tal-Kummissjoni dwar il-PAK, iż-żieda ta' rekwiżiti speċifiċi skont id-WFD mal-mekkaniżmu ta' kundizzjonalità se ttipprovdi inċentivi qawwija biex jitharsu dawk ir-rekwiżiti. Fl-aħħar nett, il-Kummissjoni tista' tagħmel rakkomandazzjonijiet speċifiċi skont il-pajjiż lill-Istati Membri bħala parti mill-proċess tas-Semestru Ewropew, biex tidentifika azzjonijiet għall-ekonomija u għall-ambjent tal-ilma pożittivi għal kulhadd.

Fi tmiem in-negozjati attwali tal-QFP, il-Kummissjoni se tqis ir-riżultat tagħhom, u, jekk ikun meħtieġ għall-ilhiq tal-għanijiet tal-politika dwar l-ilma, se tagħmel proposti legiżlattivi addizzjonali, kif jixraq, dwar, pereżempju, il-metraġġ, in-NWRMs u l-miri tal-effiċjenza fl-użu tal-ilma.

L-implimentazzjoni u l-monitoraġġ tal-proposti tal-Blueprint se jiddependu, fejn rilevanti, fuq is-CIS tad-WFD li fiha l-Kummissjoni se tipprezentahom u ssegwihom. Il-Kummissjoni se tiżviluppa u b'mod regolari taggorna tabella ta' valutazzjoni biex tivverifika l-progress fl-implimentazzjoni. Id-WFD trid tiġi eżaminata mill-ġdid u possibbilment riveduta sal-2019. Waqt it-tnejn ta' din ir-reviżjoni, il-Kummissjoni se tqis l-istat tal-implimentazzjoni tal-aspetti kollha fil-Blueprint u, jekk meħtieġ, tipproponi emendi għad-Direttiva biex tiffaċilita l-kisba tal-għanijiet tagħha. Emendi bħal dawn jistgħu jinbidlu f'rekwiżiti legali vinkolanti ta' xi wħud mill-proposti mhux vinkolanti li jinsabu fil-Blueprint, jekk l-approċċ volontarju jisfa insuffiċjenti.

Il-Blueprint stabbilixxa b'mod ċar il-mira u l-modija ta' żvilupp tal-politika tal-UE dwar l-ilma. Biex naslu hemm jiddependi mir-rieda politika u mill-impenn tal-partijiet interessati fis-sin li ġejjin.

It-Tabella 7 hawn taht tipprovdi prospettiva tal-proposti tal-Blueprint għall-azzjoni deskritta f'dan id-dokument u l-iskedi taż-żmien għall-implimentazzjoni tagħhom

Għanijiet speċifiċi tal-Blueprint	Kif niks buhom?			
	Volontarji	Regolamentazzjoni	Kondizzjonalità	Prijorità tal-finanzjament
Ipprezzar tal-ilma b'inqenja ta' effiċjenza	Gwida tas-CIS dwar skemi kummerċjali sal-2014	Infurzar tal-Art. 9 tad-WFD (kontinwu)	Kundizzjonijiet <i>ex ante</i> permezz tal-fondi tal-Politika għall-Iżvilupp Rurali u ta' Koeżjoni mill-2014	
Użu ta' metraġġ		Infurzar tal-Art. 9 tad-WFD (kontinwu)		
Tnaqqis fl-użu tal-ilma fl-agrikoltura			Kundizzjoni minn qabel għal xi proġetti ta' tisqija taht l-Iżvilupp Rurali mill-2014	
Tnaqqis ta' astrazzjoni illegali/sekwistri	Applikazzjoni tal-GMES mill-2013	Possibbiltà ta' inizjattiva tal-UE dwar spezzjonijiet fl-2013	Kundizzjonalità skont il-PAK malli l-kundizzjonijiet fil-proposta tal-Kummissjoni jkunu ġew sodisfatti (jiġifieri l-aktar kmieni fl-2014)	
Sensibilizzazzjoni dwar il-konsum tal-ilma (eż. kontenut fil-prodotti kummerċjalizzati globalment)	Appoġġ għat-tikkettar volontarju u l-iskemi ta' ċertifikazzjoni			
Massimizzazzjoni tal-użu ta' Mizuri Naturali għar-Ritenzjoni tal-Ilma (Infrastruttura Ekoloġika)	Gwida tas-CIS sal-2014		Ekoloġizzazzjoni tal-pilastru I tal-PAK (żoni ta' fokus ekoloġiku) mill-2014	Fondi Strutturali u ta' Koeżjoni u self mill-BEI (2014-2021)
Apparati effiċjenti fl-użu tal-ilma fil-bini	Kriterji tal-2013 għall-Ekotikketta tal-UE u l-Akkwist Pubbliku Ekoloġiku	Pjan ta' hidma tal-Ekodisinn fl-2012		
Tnaqqis ta' tnixxija	L-ahjar prattiki/ghodod fuq SELL fl-2013			Fondi Strutturali u ta' Koeżjoni u self mill-BEI (2014-2021)
Massimizzazzjoni tal-użu mill-ġdid tal-ilma		Possibbiltà ta' Regolament fl-2015		Fondi Strutturali u ta' Koeżjoni u self mill-BEI (2014-2021)

	Kif niksbu hom?			
Ghanijiet speċifiċi tal-Blueprint	Volontarji	Regolamentazzjoni	Kondizzjonalità	Prijorità tal-finanzjament
Titjib tal-governanza	Evalwazzjoni bejn il-pari tar-RBMPs (2013-2016)			
Implimentazzjoni tal-kontijiet tal-ilma Implimentazzjoni tal-fluss ekoloġiku Applikazzjoni tal-iffissar tal-miri	Gwida tas-CIS għall-kontijiet tal-Ilma/Flussi ekoloġiċi sal-2014 Gwida tas-CIS għall-iffissar tal-miri sal-2014			
Tnaqqis ta' riskju ta' għargħar	Permezz ta' Infrastrutturi Ekoloġiċi (ara hawn fuq) Sistema Ewropea ta' Sensibilizzazzjoni dwar l-Għargħar	Pjanijiet ta' Mmaniġġjar tar-Riskju tal-Għargħar sal-2015		
Tnaqqis tar-riskju ta' perjodi ta' nixfa	Permezz ta' Infrastrutturi Ekoloġiċi (ara hawn fuq) Osservatorju Ewropew dwar in-nixfa fl-2013-2014	Infurzar ta' rekwiżiti tad-WFD (kontinwu)		
Kalkolu aħjar tal-ispejjeż u l-benefiċċji	Gwida tas-CIS sal-2014			
Baži aħjar tal-ġarfien	Aġġornament ta' WISE sal-2015 Mudell idroekonomiku tal-JRC sal-2013 Attività tas-CIS dwar l-Interfaċċa bejn ix-Xjenza u l-Politika (kontinwa)	Rekwiżiti ta' rapportar/statistika sal-2014		

	Kif niksbu hom?			
Għanijiet speċifiċi tal-Blueprint	Volontarji	Regolamentazzjoni	Kondizzjonalità	Prijorità tal-finanzjament
Appoġġ lil pajjiżi li qed jiżviluppaw				Appoġġ għal aċċess għal ilma tajjeb għax-xorb u servizzi bażiċi ta' sanità Appoġġ għal immaniġġjar integrat u sostenibbli tar-riżorsi tal-ilma (Kontinwu u mill-2014-2021)
Trattament ta' tniġġis	Rapportar dwar il-farmaċewtiċi u l-ambjent (2013)	Infurzar immirat tad-Direttivi WFD, EQS/PSD, NID, UWWTD, IED iffokati fuq 1. Rekwiżiti ta' monitoraġġ skont id-WFD-EQS/PSD 2. Estensjoni ta' żoni vulnerabbli għan-nitrati u rinfurzar ta' programmi ta' azzjoni (kontinwi) 3. Titjib tar-rati ta' konformità dwar it-trattament tal-ilma mormi permezz ta' ppjanar ta' investimenti fit-tul (inklużi fondi tal-UE u self mill-BEI) sal-2018, pjanijiet ta' implimentazzjoni mhejjija sal-2014. 4. Żgurar li l-permessi għal emissjonijiet industrijali jipprovdu għal Valuri ta' Limitu tal-Emissjonijiet (VLEs) li jkunu konformi mal-Aqwa Tekniki Disponibbli (BAT) u jitqiesu l-għanijiet rilevanti dwar l-ilma mill-2016. Adozzjoni tal-emendi proposti għal EQS/PSD	Żieda fl-Użu Sostenibbli tad-Direttiva dwar il-Pesticidi mal-kundizzjonalità skont il-PAK malli l-kundizzjonijiet fil-proposta tal-Kummissjoni jkunu sodisfatti (jiġifieri l-aktar kmieni fl-2014)	

	Kif niksbu hom?			
Ghanijiet speċifiċi tal-Blueprint	Volontarji	Regolamentazzjoni	Kondizzjonalità	Prijorità tal-finanzjament
Trażversali	Shubiji għall-Innovazzjoni dwar l-Ilma u l-Produttività u s-Sostenibbiltà fil-qasam Agrikolu mill-2013	Infurzar globali tad-Direttivi: WFD, EQS/PSD, NID, UWWTD, IED,	Possibbiltà ta' Rakkomandazzjonijiet Ewropej f'Simestru fl-2013	Prijoritizzazzjoni ġenerali tal-ghanijiet tal-ilma taht il-PAK, il-Fondi Struttural u ta' Koeżjoni u s-self tal-BEI (2014-2021)